

• • • • શ્રી મુંબઈ જૈન યુવક સંઘનું માસિક મુખપત્ર • • • •

પ્રજ્ઞ જીવન

• • • પ્રજ્ઞ જીવન પાસિક ૧૯૩૯થી ૧૯૮૮ : ૫૦ વર્ષ • • • વાર્ષિક લવાજમ રૂ.૩૦ • • •

તંત્રી : રમણલાલ ચી. શાહ

ચરણ-ચલણનો મહિમા

કેટલાક સમય પહેલાં અમે અમેરિકામાં હતાં ત્યારે ત્યાંના એક મિત્રને સાંજે જમ્યા પછી ખાટા ઓડકાર આવવા લાગ્યા અને છાતીમાં ગભરામણ થઈ. તરત તેઓ ડૉક્ટરને ત્યાં પહોંચ્યા બધી તપાસ કરીને ડૉક્ટરે કહ્યું, તમને કોઈ ગંભીર રોગ નથી. તમારે ચાલવાની જરૂર છે. દવાથી થોડી સહન થશે, પણ રોજ ઓછામાં ઓછા બે માર્ઈલ ચાલવાનું સામથો તો બધી તકલીફ દૂર થઈ જશે. નહિ ચાલો તો ગંભીર મોંઘળી આવશે.

એ મિત્ર દિવસમાં બસો ડગલાં પણ ચાલતા નહોતા. ચાલવાનું ચાલુ કર્યા પછી એમની તકલીફ દૂર થઈ ગઈ.

દુનિયાના સમૃદ્ધ દેશોમાં ઘણાખરા માણસો પાસે પોતાની માલિકીની મોટરકાર હોય છે. ઘરમાંથીજ સીધા ગેરેજમાં જવાય એવી વ્યવસ્થા હોય છે. ગાડીમાંથી ઊતરવું ન પડે એટલા માટે ડ્રાઈવ-ઈન બેંક, પોસ્ટઓફિસ, દુકાનો, રેસ્ટોરાં હોય છે. મોટાં સ્ટેશનો, એરપોર્ટ વગેરેમાં ચાલવું ન પડે તેમાટે કન્વેયર બેલ્ટ કે ટ્રોલી કારની સગવડ હોય છે. જેટ વિમાનોની થોપ પછી દુનિયામાં માણસોનું પરિભ્રમણ ઘણું જ વધી ગયું છે, પણ ચાલવાનું ઘટી ગયું છે. ઓછું ચાલવાને કારણે માણસની માત્ર શારીરિક જ નહીં, પણ માનસિક સમસ્યાઓ પણ વધી ગઈ છે, સમૃદ્ધ દેશો આ બાબતમાં હવે સભાન થઈ ગયા છે. ઘણા ડૉક્ટરો દર્દીને પ્રિક્ષિયાનમાં ફક્ત એક જ દવા લખી આપે છે : WALK.

વિદેશોમાં કેટલેય કેકાણે એટલી બધી સગવડ હોય છે કે પગે ચાલવાની જરૂર નથી પડતી, પરંતુ એને લીધે જ્યારે શારીરિક તકલીફો ઊભી થયા છે ત્યારે ડૉક્ટર ચાલવાની સલાહ આપે છે. ત્યાં જીવન એટલું બધું વ્યસ્ત હોય છે અને ઋતુ, અંતર વગેરેને કારણે બહાર ચાલવા જવાની અનુકૂળતા નથી મળતી ત્યારે કટેલાય લોકો ઘરમાં ચાલવાનાં સાધનો વસાવી લે છે. વ્યાયામનાં એવા સાધનો નીકળ્યાં છે કે માણસ એના ઉપર બેઠાથ પકડી ઊભો રહે તો પગ નીચેથી સરકતા પણ ઉપર તેને પરાણે ચાલવું પડે. ધોંસીનો બળદ પોંચ માર્ઈલ ચાલે ત્યાંનો ત્યાં જ હોય તેવી રીતે આવાં સાધનો ઉપર ચાલવાની ર વ્યક્તિ પોંચ માર્ઈલ ચાલે છતાં ત્યાંની ત્યાં જ હોય. હોમાં જરૂરિયાત અનુસાર નવા નવા ઉપાયો વિચારાય છે અને નવાં સાધનો નીકળતાં રહે છે. જેમ ચાલવા માટેના પદિયાં ચઢવાના સાધનો પણ નીકળ્યાં છે. ઘરમાં દસ-પંદર માળ જેટલાં પગથિયાં ચઢી જાય છે અને છતાં ત્યાં જ ઊભો હોય છે. મોટા મોટા હાઈવે થતાં દૂર દૂરનાં નાનાં નાનાં ગામડાં વિખૂટાં પડી ગયા હતાં. હવે પગે ચાલનારાઓ

મંડળો હાઈવે છોડી ગામડાને રસ્તે (Cross-country) ચાલે છે અને એવાં ગામડાઓમાં રાત્રિમુકામ માટે Walkers Inn થવા લાગી છે. પગે ચાલનારાઓ માટે જુદા જુદા નકશા અને માહિતીપત્રકો છપાવા લાગ્યાં છે.

વિદેશોમાં ચાલવાની બાબતમાં હવે દિવસે દિવસે વધુ સભાનતા આવતી જાય છે. મોટી મોટી કંપનીઓના સ્ટાફના માણસો માટે 'Walkers Club'ની સ્થાપના થવા લાગી છે. રિસેસના વખતમાં ક્લબના સભ્યો નાના નાના જૂથમાં પાર્કિંગ એરિયામાં પોંચ, પંદર રાઉન્ડ મારી આવે છે. પોતાની ગાડી ઓફિસની નજીકમાં નજીક પાર્ક કરવાની મનોવૃત્તિ બદલાતી જાય છે અને શક્ય તેટલે દૂર પાર્ક કરાય છે કે જેથી એટલું વધુ ચાલવાની તક મળે. નવા જગતની નવી સમસ્યાઓના નિરાકરણ માટે જીવનના ઉપક્રમમાં કેવાં કેવાં પરિવર્તનોની આવશ્યકતા ઊભી થાય છે તે આના ઉપરથી જોઈ શકાય છે.

યુગે યુગે નવાં નવાં વાહનોની થોપ થવાને લીધે મનુષ્યનું જીવન વધારે સગવડભર્યું બનતું જાય છે. માણસની રહેણી-કરણીમાં પણ તે પ્રમાણે પરિવર્તન આવતું જાય છે. કેટલાય પાશ્ચાત્ય દેશોમાં પોતાની અંગત માલિકીની મોટરકાર હોવી એ હવે મોજશોખની બાબત નહિ પણ જરૂરિયાત બની ગઈ છે. વધુ કામો કરવાં હોય અને પોતાની સગવડ અનુસાર સમય સાચવવો હોય તો પોતાનું અંગત વાહન હોવું જરૂરી છે. માણસ ધરેથી નીકળે અને ઓફિસે જાય અને સાંજે ઘરે પાછો આવે ત્યાં સુધી એના પગને રસ્તાનો સ્પર્શ થતો નથી. Door to Door Service આવાં સાધનોને લીધે મળતી હોવાથી કેટલાય સમૃદ્ધ દેશોમાં અનેક લોકોને રસ્તા પર ચાલવાની તક ઘણી જ ઓછી મળે છે. પરંતુ એને લીધે જ થોડાં વર્ષોમાં માણસને જાત જાતની શારીરિક વ્યાધિઓ ચાલુ થાય છે. શિયાળામાં બરફ પડતો હોય, ઠંડો પવન ઝુસવાટા કરતો ફૂંકાતો હોય તેવે વખતે આવી મોટરકાર આશીર્વાદરૂપ નીવડે છે. પરંતુ વાહનની પરાધીનતા થીમે થીમે માણસના ચિત્તમાં એટલું ઘર કરી જાય છે કે સારી અનુકૂળ ઋતુમાં પણ એકાદ બે ફર્લાંગ જેટલું પણ માણસને ચાલવાનું મન થતું નથી.

એમ કહેવાય છે કે મનુષ્યના શરીરમાં કુલ જેટલાં હાડકાં છે તેના ચોથા ભાગનાં હાડકાં તો ફક્ત બે પગની અંદર આવેલાં છે. એટલે કુદરતે જ ચરણને કેટલું મહત્વ આપ્યું છે તે શરીરની રચના ઉપરથી જોઈ શકાય છે. હૃદયથી સૌથી દૂર આવેલું શરીરનું અંગ તે ચરણ છે. લોહીનું પરિભ્રમણ બરાબર ન હોય તો ચરણ ચાડી ખાય છે. શિયાળામાં પગે ઠંડી વધારે લાગે છે. હૃદય ચરણનું ઉષ્ણતામાન અને સંવેદનશીલતા બરાબર જાળવી શકે એ સારા આરોગ્યની નિશાની છે. મૃત્યુ પામતા

માણસના શરીરમાં સીધી પહેલી અસર ચરણને થાય છે. માટે જ ચરણને ચાલતા રાખવાનો, ઉપર ચરણચલણનો મહિમા છે.

જીવશાસ્ત્રીઓ બતાવે છે કે બીજાં પ્રાણીઓ કરતાં મનુષ્યની વિશિષ્ટતા એ છે કે તે બે પગે ટટ્ટાર ઊભો રહીને સીધો ચાલી શકે છે. પ્રાણીઓ ઘણું ખડું ચોપગાં હોય છે. મનુષ્યને આગળના બે પગને બદલે બે હાથ મળ્યા છે, જેનો તે વિવિધ રીતે ઉપયોગ કરી શકે છે. બે પગ ઉપર આખા વજનદાર શરીરને સ્થિર રાખવું એ જેવી તેવી વાત નથી. આપણે માણસને ઊભો રહેલો દિવસરાત જોઈએ છીએ, એટલે એ બાબત આપણને સ્વાભાવિક અને સહજ લાગે છે, પરંતુ જરા સૂક્ષ્મ રીતે વિચાર કરીએ તો એ વાત જરૂર નવાઈ ઉપજાવે એવી છે. ઈતર જીવસૃષ્ટિની દૃષ્ટિએ વિચારીએ તો આ જેવું તેવું આશ્ચર્ય નથી. મનુષ્યની શક્તિનો, એના જ્ઞાનનુંઓનો એમાં વિકાસક્રમ રહેલો છે. કેટલાંક ચોપગાં પ્રાણી જન્મતાંની સાથે ચારેપાસે ચાલવા માંડે છે, કુદાકુદ કરવા માંડે છે, પરંતુ માનવ શિશુ જન્મતાંની સાથે બે પગે ઊભું રહી શકતું નથી. બાળક જન્મે છે, ત્યારપછી કેટલાક સમય સુધી તે, માત્ર ચતુર્સૃષ્ટિ રહે છે; પછી પડખું ફરે છે; પછી ઊંધું પડે છે, પછી જ્યારે બેસતાં શીખે છે ત્યારે એની કરોડરજીવ અને એના જ્ઞાનનુંઓ-કંઈક વધુ શક્તિવાળા બને છે, ત્યાર પછી બાળક સ્થિર ઊભા રહેતાં શીખે છે અને એકાદ વર્ષનું થવા આવે ત્યાર પછી ડગલાં માંડીને ચાલતાં શીખે છે, ત્યારે એને જાણે કશુંક સિદ્ધ કર્યોનો આનંદ થાય છે. એની કરોડરજીવનો અને એના જ્ઞાનનુંઓનો આ રીતે વિકાસ થાય છે. વૃદ્ધવસ્થા આવતાં માણસના જ્ઞાનનુંઓ નબળા પડે છે. ચાલવાની, ઊભા રહેવાની, બેસવાની તાકાત કમે કમે ઘટી જાય છે. કેટલાક અનિશ્ચ વૃદ્ધ માણસો જીવનના અંતિમ વર્ષો સૂતાં સૂતાં પસાર કરે છે. આમ ચરણને ચલાવવામાં જ્ઞાનનુંઓની શક્તિ મનુષ્ય જીવનમાં ઘણો મહત્વનો ભાગ ભજવે છે.

મનુષ્યના શરીરમાં મસ્તક એનું ઉત્તમોગ ગણાય છે, કારણ કે મસ્તકમાં સ્પર્શદિ પાંચે ઈન્દ્રિયો તથા મન આવેલાં છે. મસ્તક મનુષ્યની ઓળખનું તથા તેના વ્યક્તિત્વની પરખનું સીધી ઉત્તમ અંગ છે. મનુષ્યના શરીરમાં બીજે છેડે આવેલા ચરણને મધ્યમ કે નિમ્ન પ્રકારના અંગ તરીકે ગણવામાં આવે છે. સામુદ્રિક લક્ષણ પ્રમાણે કમરથી ઉપર આવેલાં શરીરના અંગોને શુભ અને કમરથી નીચે આવેલાં, શરીરનાં મનુષ્યદિની નિકટ આવેલાં શરીરનાં અંગોને અશુભ તરીકે ગણવામાં આવે છે. પરંતુ તેમાં પગનું સ્થાન વિલક્ષણ છે. પાદપ્રદારને કારણે, પૂળ સાથે સતત સંગથી મહિન થવાને કારણે તથા એના દ્વારા પાસવી શક્તિનો ઉપયોગ થતો હોવાને કારણે પગ વગોવાયેલું અંગ છે. કેટલીકવાર તે ખોટી રીતે પણ બદનામ થાય છે. માણસની નજર જ્યારે સામે, ઊંચે કે આશુભાશુ હોય અને નીચે પગની ડેસ વાગે તો ઘણીવાર દોષ પગનો નીકળે છે અને ઈજા પણ પગને થાય છે. શિર મોટા તે સત્કર્મી અને પગ મોટા તે અપકર્મી જેવી કહેવત પણ પગને ગૌરવ અપાવતી નથી. આમ પગ વગોવાય છે, છતાં પણ પવિત્ર પુરુષો પોતાના પગને ધન્ય બનાવે છે. અનેક લોકો સંત મહાત્માઓનાં ચરણમાં વંદન કરે છે, ચરણનો સ્પર્શ કરે છે, ચરણને કમળ તરીકે ઓળખાવે છે. પદ્મિની સ્ત્રીના બે ચરણને કમળની આકૃતિની જેમ જોઈવી શકાય છે.

સ્વર્ગસ્થ થયેલા મહાત્માઓની ચરણપાદુકા બનાવીને તેને પૂજવામાં આવે છે. માણસના પગમાંથી સૂક્ષ્મ વિદ્યુત પ્રવાહ અર્થાત શક્તિ સ્ત્રોત વદ્યા કરે છે. તેને લીધે સંત મહાત્માઓના ચરણમાં વંદન કરવાનો મહિમા ચાલ્યો આવે છે. 'અમારું મસ્તક (ઉત્તમોગ) તે આપના ચરણ (નિમ્નોગ) નુલ્પ પણ નથી' એવી લઘુતા કે નમ્રતા વિષનપૂર્વક દર્શાવવા માટે પણ સંતોના ચરણમાં મસ્તક નમાવાય છે.

પ્રાચીન ભારતીય શાસ્ત્રોમાં શરીરનાં અંગોની અભ્યાસને લગતાં શાસ્ત્રો પણ રચાયાં છે. અંગવિદ્યા અથવા સામુદ્રિક શાસ્ત્રમાં શરીરના

બીજાં અંગોની જેમ ચરણનાં લક્ષણોનો પણ ઊંડો અભ્યાસ થયેલો છે. ડૉ. ન. પુરુષનાં પગનાં તળિયાં માટે કહેવાયું છે :

અસ્વેદમુખ્યમરુણં કમલોદરકાન્તિ માંસલં શ્લક્ષ્ણમ્ ।

સ્નિગ્ધં સમં પદતલં નૃપસંતત્તિં દિશતિ પુંસામ્ ॥

પાદચરસ્યાપિ ચરણતલં યસ્ય કોમલં તત્ર ।

પૂર્ણસ્ફુટોદુધ્વરેષા મ વિશ્વમ્પરાધીશઃ ॥

[પરસેવા વગરનું, ઉપર, લાલાશવાળું, કમલવર્ણ જેવી કૃત્તિવાળું, માંસલ, મુદ્દ, સ્નિગ્ધ અને સમપ્રમાણ હોય એવું પગનું તળિયું મનુષ્યોને સજ્જસંપત્તિનો અધિકારી બનાવે છે. જે પગપાળો ફરતો હોય છતાં એનું પગનું તળિયું ક્રોમળ હોય અને તેની ઉપર પૂરેપૂરી તથા સ્પષ્ટ જીધરેખા હોય તો તે રાજા હોય છે.]

પગનાં તળિયાનાં લક્ષણો દર્શાવતાં વળી કહેવાયું છે; ખરાબ લાગતા પગ વંશચ્છેદ કરે છે; પકલેલી માટી જેવી પગના તળિયાનો રંગ જેનો હોય તો તે દ્વિજ હત્યા કરે છે, પીળા રંગના તળિયાવાળો અગમ્યાગમન કરે છે, કાળા રંગના તળિયાવાળો મદ્યપાન કરે છે, પાંડુ રંગના તળિયાવાળો અભક્ષ્ય ભક્ષણ કરે છે, પગનું તળિયું અંદરની બાજુ દબાઈ ગયેલું હોય તો તે સ્ત્રીને કારણે મૃત્યુ પામે છે, માંસ વગરનું હોય તો તેને ભારે રોગ થાય છે, ઉપરથી આવેલું હોય તે ઘણી મુસાફરી કરે છે.

પગના તળિયામાં શંખ, છત્ર, અંકુશ, વજ્ર, ચંદ્ર તથા ખજની આકૃતિને સુરેખ અને સ્પષ્ટ બતાવતી રેખાઓ હોય તો તે પુરુષ હંમેશા ભાગ્યશાળી રહે છે. આ આકૃતિઓની રેખાઓ મધ્યમ પ્રકારની હોય તો પાછલી જિંદગીમાં તે ધનસંપત્તિ ભોગવે છે. પગના તળિયામાં ઉંદર પાડો, શિયાળ, કાગડો, ઘો, ગીધ જેવી આકૃતિની રેખાઓ હોય તે તે માણસ દરિદ્ર રહે છે.

સામુદ્રિક શાસ્ત્રમાં આવી જ રીતે સ્ત્રીના પગનાં તળિયાનાં લક્ષણો દર્શાવ્યાં છે, જેમકે,

ચત્રસ્વસ્તિકશંખાધ્યાજાંકુશાચ્છત્રમીનમકારાદયઃ ।

જાયન્તે પાદતલે યસ્યાઃ સા રાજપત્ની સ્મ્યાત ॥

શ્વશ્રુગાલમહિષમૂષકકાલોલુકાશ્લોકાકરમાદયઃ ।

ચરણતલે જાયન્તે યસ્યાઃ સા દુઃસ્વામ્યનોતિ ॥

[જે સ્ત્રીના પગના તળિયામાં ચત્ર, સ્વસ્તિક, શંખ, પદ્મ, અંકુશ, છત્ર, માછલી, મગર, ઈત્યાદિ આકૃતિઓ હોય તે સ્ત્રી રાણી થાય છે. જે સ્ત્રીના પગના તળિયામાં કૂતડું, શિયાળ, પાડો, ઉંદર, કાગડો, મૂવડ, સાપ, વગેરેની આકૃતિ હોય તો તે દુઃખી થાય છે.]

આ તો નમૂનારૂપ થોડાં લક્ષણો અર્થાત બતાવ્યાં છે. બીજા પણ ઘણાં લક્ષણો સામુદ્રિક શાસ્ત્રોમાં બતાવ્યાં છે. પગનાં તળિયાં ઉપરોત્ત, પગના અંગુઠ, આંગળીઓ, નખ, એડી, ઘૂંટી, ઘૂંટણ, પિંડી વગેરેનાં વિવિધ પ્રકારના લક્ષણો એમાં દર્શાવ્યાં છે. આ ઉપરથી જણાય છે કે એ શાસ્ત્રના રચયિતાઓએ કેટલું બધું ઝીણવટ ભર્યું, સૂક્ષ્મ અવલોકન કર્યું હતે !

કેટલાક કહેતા હોય છે કે ભગવાને માણસને પગ આપ્યા છે તે વાપરવા માટે આપ્યા છે, સાચવી રાખવા માટે નહિ. વસ્તુતઃ ચાલવાથી જ પગ વધુ સારી રીતે સચવાય છે. વપરાય નહિ તો પગ નકામા થઈ જાય, જેઓના પગ નકામા થઈ ગયા હોય છે અથવા જેઓ એક અથવા બંને પગે અપંગ હોય છે, તેઓને પગનું મહત્વ બરાબર સમજાય છે એમને કોઈક સાધનથી ચાલવા મળે છે તો તેમના આનંદાશ્ચર્યનો પાર રહેતો નથી.

ચાલવાથી આખા શરીરને-પગની એડી, ઘૂંટણ, કમર, હાથ, ડોક વગેરે તમામ અવયવોની માંસપેશીઓને જરૂરી વ્યાયામ મળી રહે છે. નદુપરોત્ત ચાલવાથી પાચનશક્તિ સારી રહે છે તથા જ્ઞાનનુંઓને પણ

સારી કસરત મળે છે. એટલા માટે જ એમ કહેવાય છે કે, માણસને એના બે પગ રૂપી બે ડોક્ટર મળ્યા છે. તેનાથી ઉત્તમ બીજા કોઈ ડોક્ટર નથી. ચાલવાથી શરીરના સ્નાયુઓને વધુ પ્રાણવાયુની જરૂર પડે છે. એથી માણસની શ્વાસોશ્વાસની ક્રિયા વધુ સતેજ બને છે, તેથી એનાં ફેફસાંઓની કામના અને સ્થિતિસ્થાપકતા વધે છે. એથી નસોમાં લોહીનું પરિભ્રમણ વધતાં ધમનીઓ ખૂલી જાય છે. એથી લોહીના દબાણના રોગ ઉપર અંકુશ આવે છે. ચાલવાથી શરીરમાં રહેતી વધુ પડતી ચરબીનું પ્રમાણ ઘટે છે. એથી શરીરનો ઘાટ સપ્રમાણ રહે છે.

શારીરિક કસરતમાં ચાલવાની કસરત જેવી બીજી કોઈ કસરત નથી. આ કસરતમાં બધી કસરત આવી જાય છે. આ કસરત તદ્દન સાદી અને સૌ કોઈ કરી શકે તેવી સુલભ છે. તેમાં નથી કોઈ ખર્ચ કે નથી તેમાં બીજાં કોઈ સાધનોની અપેક્ષા. કેટલીક કસરતો કઠિન કે કષ્ટસાધ્ય હોય છે. તે માટે કેટલીક પૂર્વ તૈયારી કરવી પડે છે. તેમાં અમુક સમયનું પણ બંધન રહે છે. પરંતુ ચાલવામાં એવી કોઈ મુશ્કેલીઓ રહેતી નથી. વર્તમાના સમયમાં વિવિધ પ્રકારના વ્યાયામ માટે નથા રમત રમત માટે જાનજાનનાં સરનાં કે મોંઘાં સાધનો નીકળ્યાં છે. ચાલવાની કસરતમાં એવાં કોઈ ઉપકરણોની અનિવાર્યતા નથી. અલબત્ત, ઉત્સાહ વધે તેવાં વસ્ત્ર કે પગરખાંનો જરૂર વિચાર કરી શકાય (ક્યારેક તે શ્રીમંતાઈના પ્રદર્શનરૂપ હોય છે), પરંતુ તેની અનિવાર્યતા નથી. ચાલવાની કસરત આગળ ગરીબ-નવગરનો ભેદ નથી. બીજી કસરતો કરતાં ચાલવાની કસરત માટે વિત્ત પહેલું તૈયાર થઈ જાય છે. ભારે કસરતો કરવા માટે ક્યારેક મન આગસી જાય છે, પરંતુ ચાલવામાં કોઈ માનસિક પૂર્વ તૈયારી કરવાની રહેતી નથી. શારીરિક હલનચલન જીવનના અંગરૂપ હોવાથી જીભા થઈને ચાલવા માટે માણસ ધારે ત્યારે તત્પર બની શકે છે.

વાહનોની સગવડને લીધે માણસની ચાલવાની ટેવ અને વૃત્તિ ઓછાં થતાં જાય છે. માણસનું જીવન શારીરિક દૃષ્ટિએ બેહુડું અને પ્રમાદી થતું જાય છે. માણસ કુકન કે ઓફિસમાં પોતપોતના વ્યવસાય અર્થે આખી દિવસ બેઠે બેઠે માનસિક કામ ઘણું કરે છે, પરંતુ ચાલવાની વાત આવે ત્યાં એનું મન ઢીલું બની જાય છે. એમાં પણ જો વાહનની સુલભતા હોય તો માણસને તરત તેનો ઉપયોગ કરવાનું મન થાય છે. પગે ચાલીને અંતર કાપવાની ટેવવાલા લોકોને પણ અચાનક જો કોઈ વાહન મળે તો તે સજી રાજ થઈ જાય છે. જૂના વખતમાં પણ કહેવાનું કે 'ગાડુ જોઈને ગુડા ગળ્યાં'. વાહનના ઘણા લાભ છે. એમાં મુખ્યત્વે સમયનો બચાવ થાય છે અને પગને શ્રમ પડતો નથી. સાંસ્કૃતિક વિકાસની સાથે સાથે મનુષ્યની સંધિઓ પણ એવી બંધાઈ ગઈ છે કે જે વ્યક્તિ પાસે વધુ સાડું અને મોંઘું વાહન તેની પ્રતિષ્ઠા વધારે, એથી શ્રીમંત માણસોનું પગે ચાલવા તરફ જોડાણ રહેતું જોઈએ તેટલું રહેતું નથી. કેટલીક વાર પગે ચાલતાં તેઓને શરમ આવે છે.

ચીવન કરતાં પણ પ્રૌઢાવસ્થા કે વૃદ્ધાવસ્થામાં ચાલવાની વિશેષ જરૂર રહે છે, કારણ કે ત્યારે શરીરના સ્નાયુઓ શિથિલ થવા લાગે છે, પાચનતંત્રમાં ફરક પડતો જાય છે અને કે લોહીના પરિભ્રમણમાં અનિયમિતતા આવવા લાગે છે. વળી પ્રૌઢાવસ્થા કે વૃદ્ધાવસ્થામાં શરીરના સંધિઓમાં-પગના કુંટલમાં, કમરમાં, ખભામાં, ડીકમાં આવેલા સંધિઓમાં આમવાત થવાને કારણે સંધિવાનો દુઃખાવો ચાલુ થાય છે, એવે વખતે સવાર-સાંજ નિયમિત ચાલવાથી એવો દુઃખાવો થતો નથી અને થાય તો તરત તેમાં રાહત મળે છે. તદુપરાંત જેઓને મધુપ્રમેહ (ડાયાબીટીસ) હોય તથા લોહીનું દબાણ ઊંચું રહેતું હોય (હાઈ બ્લડ પ્રેશર હોય) તેઓ પણ જો સવાર-સાંજ નિયમિત ચાલવાનું સખે તો તેમનો મધુપ્રમેહ અને બ્લડ પ્રેશર અંકુશમાં રહે છે. પોતાને ચાલવાની જરૂર હોવા છતાં તે બાબતમાં જેઓ પ્રમાદ કરે છે તેઓના જીવનમાં અનુક્રમે એક વિપચક ચાલુ થઈ જાય છે. ચાલવાનું ગમતું નથી એટલે

શરીરમાં ચરબીનો વધારો થાય છે. શરીરમાં ચરબીનો વધારો થાય એટલે ચાલવાનું કુદરતી રીતે ગમતું નથી.

આમ ન ચાલે તો શરીરમાં મેદ વધે અને મેદ વધે એટલે ચાલવાનું ગમે નહિ. એમ કરતાં એક વખત એવો આવે છે કે જ્યારે ચાલવું હોય તો પણ ચાલી શકાતું નથી. જેઓની મેદની શરીર પ્રક્રિયા હોય તેઓએ તો આ બાબતમાં વેળાસર સલામત થઈને ચાલવાનું ચાલું કરી દેવું જોઈએ. કેટલીક સ્ત્રીઓ શરીર એટલી ભારે અને બેડોળ થઈ જાય છે કે પછી બહાર રસ્તા ઉપર ચાલતાં એને શરમ આવે છે. ન ચાલવાને લીધે તેનું શરીર વધતું જાય છે અને પછી જીવટાની વધારે શરમ આવે છે. આવી મહિલાઓએ લજ્જાના ભાવનો ત્યાગ કરીને, થોડા ટીકા સાથે મનોબળ કેળવીને પણ ચાલવાનું ચાલુ કરી દેવું જોઈએ, કારણ કે તેમ જો ન કરે તો તેઓનું શરીર અનેક વ્યાધિઓનો શિકાર બની જાય છે. અને તેઓ અકાળે મૃત્યુને નોતરે છે.

ચાલવાની કસરત શરીરને તો સુદૃઢ રાખે છે, પણ ચિત્તને પણ સુદૃઢ રાખી શકે છે. દુનિયાના મનોવૈજ્ઞાનિકો એ બાબતમાં સહમત છે કે માણસને જ્યારે કોઈ એક પ્રખ બહુ સતાવતો હોય, તેની માનસિક ચિંતા વધી ગઈ હોય. તેવે વખતે જો તે ઘરની કે ઓફિસની બહાર જઈને અડધો માર્ગ ચાલી આવે તો તેની ચિંતાની વ્યક્તિતાનું પ્રમાણ ઓછું થઈ જાય છે. ઘરના કે ઓફિસના વાતાવરણ અને ઉજ્જ્વલામાન કરતાં બહારના વાતાવરણ અને ઉજ્જ્વલામાનમાં ફરક હોવાને લીધે, બહાર જઈને ચાલવાથી માણસના ચિત્તના આંદોલનમાં તરત ફરક પડે છે. તેનું મન હળવું બને છે. એ તો દેખીતું જ છે કે ચાલવાને લીધે માણસને ડગલાં જોઈને માંડવા પડે છે. વળી તેની નજર આસપાસના પદાર્થોમાં, ધરોમાં, કુકાઓમાં, પસાર થતા માણસોમાં પડેલાની જાય છે. વળી ચાલતાં ચાલતાં પોને ક્યાંક ભટકાઈ ન પડે તે માટે જાગૃત રહેવું પડે છે. એથી એના ચિત્તમાં ચાલતા ચિંતાના આંદોલનોનું સાતત્ય તૂટી જાય છે. તેથી ચિંતાની નીવ્રતા હળવી બની જાય છે. આ અનુભવ સિદ્ધ ઉપાય છે. માનસશાસ્ત્રીઓ પણ તેની ભલામણ કરે છે. વેપાર, ઉદ્યોગ, નાણાંની લેવડ-દેવડ ક્રીટ્ટિક સમસ્યાઓ, વેરઝેર વગેરેની માનસિક વ્યાધિ ઘણાંને સતાવે છે. જે માણસો ક્રીટ્ટિક, સામાજિક, આર્થિક કે ઈતર પ્રકારની અંગત સમસ્યાઓને કારણે માનસિક વ્યાધિ અનુભવતા હોય તેઓ ખુલ્લી હવામાં ચાલવાનું રાખે તો તેઓની માનસિક વ્યાધિ ઓછી થાય છે. બર્ટ્રાન્ડ રસેલે કહ્યું છે, "unhappy businessman, I am convinced, would increase their happiness by walking six miles everyday than by any conceivable change of philosophy."

ધરકામ કરવામાં સ્ત્રીઓને કે ઓફિસમાં પઠાવાળા વગેરેને દિવસ દરમિયાન છટુંછવાયું ઘણું ચાલવાનું થાય છે. હજાર કિલોમિટર વિમાનના પ્રવાસમાં ઍરલોસ્ટેસ એક-બે કિલોમિટર જેટલું ચાલે છે. આવું ચાલવાથી થોડો ફાયદો જરૂર થાય છે, પરંતુ એ પ્રકારનું ચાલવું તે સ્વેચ્છાએ આનંદથી કરેલી કસરત નથી. ફરજરૂપે કરેલી થકવનારી તે શારીરિક ક્રિયા છે. ચાલવા ખાતર ચાલવા માટે ઘરની બહાર ખુલ્લી તાજી હવામાં જવું જોઈએ. એથી ફાયદો વધુ થાય છે. અલબત્ત ખુલ્લામાં ચાલનારે પણ એટલું લક્ષ્ય રાખવાનું રહે છે કે ખૂબ શ્વાસ ભરાઈ જાય એવી રીતે ન ચાલવું જોઈએ. એ બાબતમાં દરેકે પોતાની શક્તિ અને પ્રકૃતિ અનુસાર તથા ચાલવાથી પ્રસન્નતા વધે છે કે થાક વધે છે એના આધારે પોતાની ઝડપનું માપ કાઢી લેવું જોઈએ.

પગે ચાલવાને લીધે માણસ પોતાના ચિત્ત ઉપર સંયમ મેળવે છે તેવી જ રીતે પોતાની ઈન્દ્રિયો ઉપર પણ સંયમ મેળવી શકે છે. સ્વેચ્છાએ ચાલતા માણસને ભૂખ કે તરસ બહુ સતાવતાં નથી, કારણ કે એનું ચિત્ત પ્રસન્નતા અનુભવે છે. આ તો એક સામાન્ય વાત થઈ, પરંતુ એથી વિશેષ મહત્વની વાત તો એ છે કે શેષ નિયમિત ચાલનાર માણસ

બ્રહ્મચર્યનું પાલન પણ સારી રીતે કરી શકે છે. ચાલવાને કારણે માણસના પગને, ઘૂંટણને અને સાથળને જે વ્યાયામ મળે છે એથી એની ઝંઝિઓ ઉપર સંપૂર્ણ આવે છે જે એના ચિત્તને સંપૂર્ણમાં રાખવામાં સહાયબુત બને છે. ભારતીય પરંપરામાં 'સાધુ' તો ચલતા ભવાં એમ જે કહેવાયું છે તે સર્વથા સાચું જ છે. ચાલવાને કારણે, એટલે કે એક સ્થળેથી બીજે સ્થળે વિહાર કરવાને કારણે સાધુ પુરુષોને કોઈ એક સ્થળ માટે કે તે સ્થળની વ્યક્તિઓ માટે રાજ કે દ્રોણનાં કોઈ બંધનો થતાં નથી અને ઘણાં હોય તો તે ગાઢ થતાં નથી. તેઓનું ચિત્ત તેવી બાબતોમાંથી તરત નિવૃત્ત થઈ જાય છે. ચાલવાના લાભમાં આ એક અત્યંત મહત્વનું આધ્યાત્મિક કારણ તો ખરું જ, પરંતુ તે ઉપરાંત બ્રહ્મચર્યના પાલનમાં પણ તે ઉપકારક નીવડે છે એ પણ જેવો તેવો લાભ નથી. જૈન ધર્મમાં ભગવાન મહાવીરે સાધુઓના સતત વિહાર ઉપર ભાર મૂક્યો છે તેમાં આવી વ્યવસ્થા દીર્ઘદૃષ્ટિ પણ રહેલી છે.

નજીક નજીકના કોઈ પણ બે ગામ વચ્ચે કેડી અવશ્ય કંડારાઈ જાય છે. વિવિધ હેતુ માટે નજીકનાં બે ગામના લોકો વચ્ચે આદાન-પ્રદાનનો વ્યવહાર હંમેશાં રહે જ છે. એવી અવરજવરથી નાની કેડી, મોટી રસ્તો કે ગાડાનાં ચીલા વગેરે થઈ જાય છે. આમ એક ગામથી બીજા ગામ સુધી અને એ રીતે સળંગ અનેક ગામો સુધી આવા રસ્તાઓનું સાતત્ય રહેલું હોય છે. સૈકાઓ પૂર્વે પણ સાધુ સંન્યાસીઓ નદી, નાળો, જંગલો અને ડુંગરો વટાવી ભારતની ચારધામની યાત્રા કરતા હતા. ક્યાંથી ક્યાં જવું, ક્યો રસ્તો ટૂંકો પડે, ક્યો રસ્તો વિકટ છે, ક્યો રસ્તો પાણી મળે, ક્યો રસ્તો વસતી અને મુસાફરોની અવર જવર મળે, ક્યો રસ્તો વાઘ-વગર કે લૂટાડુના ભયવાળો છે, ક્યો રસ્તો જંગલી લોકોના ડરવાળો છે એ બધું તેઓ જાણતા અને અજાણ્યા પ્રવાસીઓને યોગ્ય માર્ગદર્શન આપતાં.

ચાલીને લાંબુ અંતર કાપવામાં વાર લાગે છે એ સાચું પરંતુ જેમને ચાલવું જ છે અને ચાલીને જ અંતર કાપવું છે એમને માટે કશું દૂર નથી. પ્રાચીન સમયમાં પગે ચાલીને પ્રવાસીઓ, યાત્રિકો ક્યાંના ક્યાં પહોંચી જતાં. ચીનથી નીકળેલા પ્રવાસીઓ હુ એન સંગ અને ફૂલિયેન ભારત આવ્યા હતા. યુરોપમાંથી નીકળેલો પ્રસિદ્ધ પ્રવાસી 'માર્કોપોલો' ચાલતો ચાલતો ચીન સુધી પહોંચ્યો હતો. બીધ્દ જિખ્ખુઓ વિહાર કરતા કરતા ચીન-કોરિયા અને જાપાન સુધી પહોંચ્યા હતા. આજે પણ જૈન સાધુઓ પગે ચાલીને, વિહાર કરીને ભારતમાં બધે પહોંચી જાય છે. એક વખત ચાલવાનો નિર્ણય ચિત્તમાં અડગ થઈ જાય અને બીજા કોઈ વિકલ્પો ન ઊઠે તો બધું જ આયોજન ધારણ પ્રમાણે ચાર પડે છે, કારણ કે ચાલનારને વાહન-ઈન્ધાદિની કોઈ પસંદગીના રહેતી નથી.

પર્વતીય વિસ્તારોમાં જ્યાં કોઈ વાહનની સગવડ થવી શક્ય નથી ત્યાં માણસોને પગે ચાલ્યા વગર છૂટકો નથી. એવા પ્રદેશોમાં કેટલું અંતર કપાયું તેનું માપ કાઢવા માટે જૂના વખતમાં ચોકસાઈવાળાં સાધનો ન હતાં. ઘડિયાળ પણ નહોતી. જ્યાં ઊંચી નીચી જમીન હોય, વચ્ચે ટેકરીઓ આવતી હોય ત્યાં એ જમાનાના લોકો સમયના આધારે માપ કાઢતા. એટલું અંતર ચાલવામાં કેટલા સમયનો રસ્તો છે તે સૂર્ય, ચંદ્ર કે નક્ષત્રના આધારે તેઓ જણાવતાં. ક્યાંક લોકો પોતાની જીવન પદ્ધતિ અનુસાર તેનું માપ કહેતા. જૂના વખતમાં નિબેટમાં કોઈ સ્થળનું અંતર પૂછવામાં આવે તો લોકો ચાના પ્યાલા અનુસાર જણાવતા. નિબેટના લોકો પોતાની માખણ, મીઠાવાળી જુદી જ જાતની ચા (એને મરજી કહે છે) અમુક અમુક સમયગાળાના અંતરે પીએ છે. એટલે કોઈ રસ્તા વિશે જ્યારે પૂછવામાં આવે ત્યારે તેઓ તે અંતર ચાના પ્યાલા ગણીને જણાવે. ધા. ત. કોઈ સ્થળનું અંતર કેટલું છે એમ પૂછવામાં આવે અને તેઓ જો જવાબ આપે કે ચાના ત્રણ પ્યાલા, તો તેનો અર્થ એ થયો કે ચાના ત્રણ પ્યાલા પીવા વચ્ચે જેટલો સમય ગાળો રહે એટલો સમય એ સ્થળે પહોંચતાં લાગે. એવી જ રીતે જૂના વખતમાં યુરોપના કેટલાક

પ્રવાસીઓ દિવસમાં ત્રણ-ચાર વખત ચલમમાં તંબાકુ ભરીને પીતા. એટલે બે ચલમ વચ્ચે જેટલો સમય લાગે તેટલો સમય ચાલવાના અંતર માટે તેઓ જણાવતા. અમુક અંતર ચાલ્યા પછી તેઓ ચલમ પીવા ચોકતા. જૂની તંબાકુ કાઢી નાખીને ચલમને સાફ કરવામાં આવતી. તેટલા સમયે આવતાં સ્થળને તેઓ તે રીતે ઓળખાવતા. મોરેશિયસમાં 'ક્યુરપિપ' નામનું સ્થળ છે. એ નામ cure-pipe શબ્દ ઉપરથી આપેલું છે. એ સ્થળે પ્રવાસીઓ આરામ કરતાં અને પોતાની ચલમ સાફ કરી નવી તંબાકુ ભરીને ચલમ પીતા.

ચાલવું એ પણ એક કળા છે. ચાલવાની ગતિમાં અને પગલામાં પ્રત્યેક વ્યક્તિની મુદ્રા અંકિત થાય છે. પ્રત્યેક માણસનો અવાજ જેમ જુદો હોય છે તેમ પ્રત્યેક માણસની ચાલવાની ગતિ-રીતિ પણ જુદી હોય છે. આ વાત તરત માનવામાં આવે એવી નથી. પરંતુ જો એવો કોઈ પ્રયોગ કરવામાં આવે કે ચાલતી વખતે માણસનાં પગલાં બરોબર અંકિત થાય તો આ વાતની ખાતરી થયા વગર રહે નહિ. ભીની રેતી કે માટીમાં જુદા જુદા માણસોને અડધો ફૂલિંગ જેટલું ચાલવાનું કહેવામાં આવે અને તેઓના પગલાંઓને જો સરખાવવામાં આવે તો આ આ વાતની તરત પ્રતીતિ થશે, કોઈકવાર ઘરમાં આવતી નવવધૂને કે સગર્ભા સીભાગ્યવતીને કંડુલાઓ કે કેસરવાળાં પગલાં કરીને સફેદ વસ્ત્ર ઉપર ચલાવવામાં આવે છે. એવાં પગલાંઓને સરખાવવાથી પણ આ વાતની ખાતરી થશે. માણસ બંને પગ ઉપર એક સરખો ભાર આપીને એક સરખાં માપનાં ડગલાં જવલ્લે જ ભરતો હોય છે. એની ખાતરી કરવી હોય તો માણસના બૂટ કે ચંપલની એડીને લાગેલા ઘસારાને સરખાવવા જોઈએ. જવલ્લે જ જમણા પગના અને ડાબા પગનાં પગરખાંની એડીઓ એક સરખી ઘસાઈ હશે !

એકની એક વ્યક્તિ પણ ઉલ્લાસથી ચાલતી હોય, ચિંતામાં ચાલતી હોય, અધીરાઈથી ચાલતી હોય, શાકથી ચાલતી હોય, મન વગર ચાલતી હોય તો તે દરેક વખતે એનાં પગલાં જુદાં જુદાં પડતાં હોય છે. કેટલાંક નિરીક્ષકો તો વળી એમ પણ કહે છે કે માણસ એક સરખી સીધી લીટીમાં ચાલી શકતો નથી. એટલા માટે જ લશ્કરના સૈનિકોને ઠીક ઠીક તાલીમ આપવામાં આવે છે કે જે પછી તેઓ એક સરખી લીટીમાં, એક સરખાં અંતરનાં પગલાં સાથે ચાલી શકે છે.

લશ્કરના સૈનિકોને યુદ્ધના વખતે અચાનક ચાલવાનું કે હોડવાનું કેટલું આવે તે કહી શકાય નહિ. એટલા માટે જ લશ્કરના સૈનિકોને ચાલવાનો, માર્ચ કરવાનો મહાવરો સતત આપતા રહેવાની પ્રથા દુનિયાના બધા જ દેશોમાં છે. સશસ્ત્ર યુવાન સૈનિક આખા દિવસમાં એછામાં એછા ચાલીસ માર્ચ ચાલવાની શક્તિ ધરાવતો હોવો જોઈએ. બંને હાથ હથાલીને, માપસરનાં કદમ ભરીને બીજા સૈનિકો સાથે કદમ મિલાવીને સૈનિકો માર્ચ કરે છે. સામાન્ય નાગરિકો કદમ મિલાવીને સાથે જવલ્લે જ ચાલે છે. સૈનિકોની એ વિશિષ્ટતા એમની તાલીમને આભારી છે.

ચાલવાની રીત દરેકની પોતપોતાની હોવાને લીધે કેટલીકવાર સાથેથી કે પાછળથી માણસના ફક્ત ચાલતા બે પગ જ દેખાય, તો પણ એ ચાલનાર વ્યક્તિ પરિચિત જનોને પરખાઈ આવે છે. ચલવિગતોમાં એવાં દૃશ્યો ક્યારેક બતાવવામાં આવે છે. ચાલતી વખતે પગલાંનો કે પગરખાંનો અવાજ સાંભળીને પતિ કે પત્ની એક બીજાનાં આગમનને તરત જાણી લે છે. કેટલાંક માતા પિતા સંતાનોનાં પગલાંનાં અવાજને કળી શકે છે.

કેટલાંકની ચાલમાં લાલિત્ય હોય છે, તો કેટલાંકની ચાલમાં કંઈકના કે ગરબડ હોય છે. સંસ્કૃત સાહિત્યમાં નાપિકાઓ માટે હંસગામિની, ગજગામિની જેવા શબ્દો પ્રયોજાયા છે તે સહેનુક છે અને સાર્વક છે. કેટલાંકની ચાલ મંદ ગતિની હોય છે. તો કેટલાંકની ચાલ ત્વરિત ગતિની હોય છે. લશ્કરમાં મંદ ગતિની ચાલમાં-Slow Marchમાં કદમ જુદી

જ રીતે ઉઠાવવાનો હોય છે. મોટા માણસોને સલામી આપનાર સેનાનાપકે પદ્ધતિસર Slow March કરવાની હોય છે.

જેમ માણસની વ્યક્તિગત ચાલ જુદી જુદી હોય છે તેમ જુદા જુદા દેશની પ્રજાઓની ચાલમાં પણ વિશિષ્ટ લક્ષણો જોવા મળે છે. સામ્યવાદી શાસનકાળ દરમિયાન રશિયા, પૂર્વજર્મની, હંગેરી વગેરે દેશોમાં જ્યાં બે ગામ વચ્ચે વાહનોની સગવડ નહોતી ત્યાં માણસોને લાંબાં લાંબાં ડગલાં ભરીને અત્યંત ઝડપથી ચાલતા જોવા છે. જાપાનના લોકો અને તેમાં પણ મહિલાઓને નાનાં નાનાં કદમ નજીક નજીક ભરીને ચાલવાનો ખાસ મહાવરો કસવવામાં આવે છે. સહેજ લાંબા વળીને આવી રીતે કદમ ભરતી મહિલાના દેહલાલિત્યમાં વિનય અને વિનમ્રતા દેખાવાં જોઈએ એવી જાપાની માન્યતા છે.

પર્વતીય પ્રદેશમાં રહેતા લોકોની અને સપાટ મેદાનના પ્રદેશમાં રહેતા લોકોની ચાલવાની રીતો જુદી દેવમાં ફરક જણાયે. સપાટ મેદાનોમાં રહેતા લોકોના પગ જમીનથી સહેજ જ ઊંચા થઈને ગતિ કરી છે. ડુંગરાળ પ્રદેશોમાં રસ્તામાં આવતા પથ્થરો, ખડકો વગેરેને કારણે ત્યાં રહેતા લોકોમાં કુદરતી રીતે જ પગ સહેજ ઊંચકીને કદમ ભરવાની ટેવ પડી જાય છે, જેથી અજાણતાં ઠેસ લાગે નહિ.

સમૃદ્ધ દેશમાં જ્યાં રસ્તાઓ સીધા અને સપાટ હોય છે તથા મોટા મોટા સ્ટોર, શિપ્ટરો, રેલ્વે સ્ટેશનો, એરપોર્ટ વગેરેમાં જ્યાં ફરસ એકસરખી હોય છે ત્યાં ઊંચું જોઈને ચાલનાર માણસને પણ ઠેસ ન લાગે. જરાક ઊંચીનીચી જગ્યા આવી તો તરત ત્યાં Watch your stepનું પાટીયું આવ્યા વગર રહે નહિ. જ્યાં અજાણતાં માણસ ભૂલ કરે એવો સંભવ હોય અને ઠેસ વાગવાનો કે પડી જવાનો સંભવ હોય ત્યાં પગથિયાને બદલે કુદરતી ઢાળ જેવી રચના કરવામાં આવે છે.

આરોગ્યની દૃષ્ટિએ ચાલવાની કસરત અંગે બાળાના અનુભવો એક સરખા ન હોઈ શકે. કોઈકને જાતે એકલા જ ચાલવું ગમે, તો કોઈકને સાથે એકાદ જણ હોય તો જ ગમે. કેટલાકને બે ચાર જણના સમૂહમાં વાતો કરતી કરતી ચાલવું ગમે, તો કોઈકને મૂળાં મૂળાં ચાલવું ગમે. ચીની ફિલસૂફ લાઓસેને મૂંગા મૂંગા ચાલવું ગમતું. વાતો કરનારને તેઓ પોતાની સાથે ફરવા આવવાની મનાઈ કરી દેતા.

દિવસે નહિ પણ રાત્રે એકલા ચાલ્યા જવાનો આનંદ પણ અનોખો હોય છે. તેમાં ચાદની રાત હોય તો તો વળી ઓર મજા. પરંતુ અંધારામાં વનવગડામાં એકલા ચાલ્યા જવાનો આનંદ કેવો અકલ્પ્ય હોય છે તે તો કોઈ ભીલ કે એવા કોઈ આદિવાસીને પૂછીએ તો ખબર પડે.

ડુંગરાળ પ્રદેશોમાં પણ એવી જાનિના લોકોના પગલાં કેડીઓના મહાવરને લીધે વ્યવસ્થિત રીતે પડતાં હોય છે. એવા લોકોને રાતના વખતે અંધારામાં વાઘ-વગુ કે સાપનો ભય પણ લાગતો નથી. તેમનો ઉછેર જ એ રીતે થયેલો હોય છે. એક વખત એક જંગલમાં અમે જાપમાં બેસીને જતા હતા ત્યારે પંદરેક વર્ષની એક આદિવાસી છોકરી લાકડાં વીણીને પોતાના ટોપલામાં નાખતી ચાલી જતી હતી. તેને જોઈને અમને આશ્ચર્ય થયું. જાપમાં બેઠેલા અમને અચાનક વાઘ આવી ચડે તેનો ડર હતો, પરંતુ એ છોકરીને વાઘનો ડર નહોતો. અમે પૂછ્યું ત્યારે એણે કહ્યું, 'વાઘ અમને કંઈ કરે નહિ, હાઉં !' કુદરતને ખોળે ઉછરેલા માનવીઓ પોતાની પરિસ્થિતિનો કેવો સ્વીકાર કરી લે છે તે આવા પ્રસંગો ઉપરથી જોઈ શકાય છે.

વનવગડામાં એકલા એકલા નિરુદ્ધે આમતેમ ચાલ્યા જવાનો જે આનંદ છે તે કેટલો અનોખો છે તે તો જેણે સ્વાનુભવ હોય તે જ કહી શકે. માણસ જ્યારે એકલો ચાલ્યો જતો હોય છે ત્યારે નિઃસર્જ સાથે તે કોઈ જુદી જ જાતનું એક્ય અનુભવે છે. ક્યારેક એને પંખીઓ ઉપરોત વૃક્ષો, લતાઓ, પાંદડાઓ કે ખળખળ વહેતાં ઝરણાઓ પણ બોલતાં, પોતાની સાથે વાતો કરતાં, જાતાં સંભળાય છે. કુદરતમાં એકાંતમાં કોઈક સ્થળે એકલા બેસવાનો જેવો આનંદ છે તેથી પણ કંઈક વિશિષ્ટ કોટિનો

આનંદ એકલા એકલા ચાલ્યા જવાનો છે. માણસ તેવે વખતે જાત સાથે પણ વાતો કરી શકે છે, અજાણતાં વાતો કરવા લાગે છે. ક્યારેક તે ગીતો લલકારે છે. ચાલતાં ચાલતાં મુક્તકંઠે પોતાની જાતને વાગ્યા દ્રુસ વ્યક્ત કરવાનો એને ત્યારે એક અનોખો અવસર સોંપડે છે.

ચાલવાનો મહિમા ઘણો મોટો છે, પરંતુ શું ચાલવાથી જ દીર્ઘયુષ્ય મળે છે ? ધરમાં શાંત બેસી રહેનાર વ્યક્તિ શું દીર્ઘયુષ્ય ન થઈ શકે ? એનો ઉત્તર એ છે કે ધરમાં બેસીને સમય પસાર કરનાર વ્યક્તિ પણ જરૂર દીર્ઘયુષ્ય થઈ શકે છે, પરંતુ તેવી વ્યક્તિએ પોતાના શરીરના ઓછા હલનચલનને લક્ષમાં રાખીને પોતાના આહારનો પ્રકાર અને પ્રમાણ નક્કી કરી લેવાં જોઈએ. જેઓ તેવી સ્થિતિને અનુરૂપ થઈને આહાર-પાણી ઉપર સંયમ રાખે છે તેઓને માટે ચાલવાની કસરતની અનિવાર્યતા નથી. કેટલાક એવા યોગી મહાત્માઓ કે ગૃહસ્થ વૃદ્ધો જોવા મળશે કે જેઓ ચોવીસ કલાક પોતાના પામમાં કે ધરમાં બેઠા હોય અને છતાં નેવુંની ઉંમર વટાવી ચૂક્યા હોય. વ્યસન-રોગિનતા, નિયમિત સમતોલ નિઆહાર ઉણોદરી વગેરે વ્રત અને વિશેષ તો ચિત્તની પ્રસન્નતા આરોગ્ય જાળવવામાં સહાયરૂપ થાય છે. વૃદ્ધવસ્થા આવે અને શરીર અશક્ત થઈ જાય ત્યારે સ્થિરવાસ કરી દેનાર કેટલાય સાધુ મહાત્માઓ અને ગૃહસ્થો ઠીક ઠીક દીર્ઘયુષ્ય ભોગવતા હોય છે. નેવું વર્ષની વયે સ્વર્ગવાસ પામનાર સાક્ષરવર્ષ શ્રી વિષ્ણુપ્રસાદ ત્રિવેદી જીવનનાં છેલ્લા ત્રીસ વર્ષ ધરની બહાર જવલ્લેજ નીકળ્યા હતા. મહાયોગી શ્રી અરવિંદ પણ છેલ્લાં લગભગ ૩૦ વર્ષ ધરની બહાર નીકળ્યા નહોતા.

અલબત્ત, આવાં ઉદાહરણોનું પ્રમાણ અલ્પ રહેવાનું. ચાલનાર વ્યક્તિને, ફરનાર વ્યક્તિને ભૌતિક, માનસિક તેમજ આધ્યાત્મિક ધણા લાભ થાય છે. 'ફરે તે ચરે' એ કહેવતમાં ઘણું તથ્ય છે. માણસે સતત જાગૃત અને ક્રિયાશીલ રહેવું જોઈએ એ ઉદ્દેશને લક્ષમાં રાખીને ઠેક પ્રાચીનકાળથી ભારતીય તત્ત્વચિંતકોએ કહ્યું છે : 'ચરતિ ચરતો મમ' એટલે કે જે ચાલે છે તેનું ભાગ્ય પણ ચાલે છે, જે બેસી રહે છે તેનું ભાગ્ય પણ બેસી રહે અને જે સૂતો રહે છે તેનું ભાગ્ય પણ સૂતું રહે છે. ચાલવું શબ્દ અહીંયા માત્ર અભિયાની દૃષ્ટિએ ન લેતાં લક્ષણથી તથા ભાવાર્થથી પણ લેવાનો છે. તેમાં ચાલવાની સ્થૂલ ક્રિયાનો સમાવેશ થઈ જાય છે. જે માણસે સાદું ભાગ્ય, સારી તક મેળવવી હોય તે વ્યક્તિએ ધરતાં ફરતાં રહેવું જોઈએ. ધરમાં હાથ પગ જોડીને બેસી રહેનારને સારી તક મળતી નથી.

આમ ચાલવાનો, ચરણ-ચલણનો મહિમા દુનિયામાં સર્વત્ર, સર્વકાળ માટે સ્વીકારાયો છે. ચાર્લ્સ ડિકન્સે એક સ્થળે કહ્યું છે : The sum of the whole is this : Walk and be happy; walk and be healthy. The best way to lengthen out our days is to walk steadily and with a purpose. the wanderign man knows of certain ancients, far gone in years, who have staved off infirmities and dissolution, by earnest walking-hale fellows, close upon ninety, but brisk as boys.

ચરૈવ દૃષ્ટિ ।

□ રમણલાલ ચી. શાહ

નેત્રપત્ર

શ્રી મુંબઈ જૈન મુવક સંઘના આધિક સહયોગથી માંડવી (જી. સુરત)ની નેત્રપત્ર સમિતિ દ્વારા સુરત જિલ્લાના માંડવી ગામે રવિવાર, તા. ૩૦મી જાન્યુઆરી, ૧૯૮૪ના રોજ નેત્રપત્રનું આયોજન કરવામાં આવ્યું છે.

□ મંત્રીઓ

ચારની ચોકડી

□ ડૉ. બિપિનચંદ્ર હીસલાલ કાપડિયા

મનુષ્યાદિના જીવનમાં શુભાશુભ વેશ્યાઓ દ્વારા થતાં અધ્યવસાયો મરણોત્તર ભાવી જીવનના નિર્દેશક બને છે. તીવ્રતર આર્ત છાન તથા તીવ્રતમ શીદ્ધ્યાન નરકગતિના કારણે ગણાવી શકાય. ભાવનાનું અદ્વિતિય બળ છે. તેથી તો દુઃખપ્રણાલી, વંકચુલ, વિલાતીપુત્રે નકરમાં જાય તેવાં ફૂર કર્યો કર્યાં, પણ એમનો આયુષ્યનો બંધ પડેલો નહિ એટલે નિમિત્ત મળતાં પાપનો બંધ તોડી આત્મકલ્યાણ કર્યું.

આ સંદર્ભમાં કેટલાંક કૃષ્ણાંતો અને તેમાં રહેલું તત્ત્વ સમજાવે. રસ્તે ચાલનારની આંખોમાં કાપી, તેનો હાર બનાવી પહેરતો હતો તેથી તેનું નામ અંગુલિમાળ પડ્યું. ભગવાન બુદ્ધનો સમાગમ થતાં તેના જીવનની તાસીર બદલાઈ ગઈ. હિંસાનું તત્ત્વજ્ઞાન જાણ્યા પછી અહિંસકનું જીવન જીવી કલ્યાણ સાધ્યું.

જીવનમાં પવટો ખાવાનો પ્રસંગ સંવતિરાજા માટે હતો. શિકાર કરેલો મૂંગ મુનિના ચરણમાં પડ્યો. મુનિના મૂંગનું મુન્યુ થયો તો ક્રોધાપમાન મુનિથી કરોડો લોકો ભસ્મીભૂત થઈ જશે. તેથી વંદન કરી મુનિની માફી માંગી. મુનિએ કહ્યું : હે રાજન અભસો ધનિવા તુભં, અભવદાયા ભવાહિં. પાપથી ખરડાયેલા જીવનને અહિંસામય બનાવ. તેમના એક વચને તે હિંસક મટી અહિંસક બન્યો. ભોગી મટી યોગી બન્યો. કેવો પ્રતાપ અહિંસાનો ! ખૂનીમાંથી મુનિ બન્યા.

યજ્ઞની પૂજા કરવા નગર બહાર ગયેલા અર્જુનમાળી અને તેની પત્ની બંધુમતીને જોઈ છ જણાની ટોળી તોફાને ચઢી. બંધુમતીનું અનેકું સૌંદર્ય જોઈ ક્રમાતુર થયેલા તેઓએ પતિને બાંધી પત્ની સાથે ભોગ ભોગવવા લાગ્યા. અર્જુનમાળી યજ્ઞને કહે છે અમારી પૂજા વ્યર્થ ગઈ, તું સાચો દેવ નથી, પત્થર લાગે છે. તેથી ક્રોધાપમાન થયેલા યજ્ઞે ભારે ગદા ઉપાડી છ જણા તથા પત્નીનો નાશ કર્યો. સાંતનો ઘાટ પડ્યો. આ રીતે તે મહિનાઓ સુધી એક સ્ત્રી તથા છ પુત્રોની હત્યા કરવા લાગ્યો, તેથી જ્યાં સુધી સાંતની હત્યા ન થાય ત્યાંસુધી નગરના દરવાજા બંધ રહેતા.

ભગવાન મહાવીરની રાજગૃહીમાં પંચરામણી થતાં ભગવાનનો ભક્ત સુદર્શન નગરના લોકોની મના છતાં 'કાર્ય સાધવામિ મા દેહં પાતવામિ' સૂત્રને ચરિતાર્થ કરવા વગર હાથધારે જવા લાગ્યો. ભગવાનનું નામસ્મરણ કરતો તેની પાસે પહોંચ્યો. રોકે અરિહંસાદિ ચારનું શરણ સ્વીકાર્યું, ધ્યાનસ્થ થઈ ગયા. પંચપરમેષ્ઠિની શક્તિથી ગદા થાંભી ગઈ, જમીન પર તે પટકાઈ ગયો. નિરુનેજ, નિશ્ચેષ્ટ, નિસ્પ્રભ થઈ ભગવાનના ભક્ત આગળ નમી ગયો. તેણે ભગવાન પાસે દીક્ષાની માંગણી કરી. ભગવાને તે સ્વીકારી હવે તે મુનિ અર્જુનમાળી થયો. ધોર તપશ્ચર્યા આદરી છઠ્ઠા પારણે તેઓ છઠ્ઠ કરવા લાગ્યા. ગોચરી માટે તેઓ નગરમાં જતા ત્યારે લોકો કડવા વેણું સંભળાવે છે, જાણો દે છે. થુંકે છે, ઈટ, પથ્થર, લાકડીનો પ્રહાર કરે છે, હત્યાકાંડે છે વગેરે વગેરે. ભગવાનની વાણીના અમીષાન પછી પાપને ખાળવા સમતાભાવ શખી પરિપક્વો છ મહિના સુધી સહન કરે છે. અપૂર્વ સમતા કેળવી પાપનો તીવ્ર પશ્ચાત્તાપ કરી કેવળજ્ઞાન મેળવીને નિર્વાણ પામે છે. આવી પાપાત્મા પણ જન્મમાં કરેલી આરાધનાના બળે ચાર શરણાનું અનન્યભાવે શરણ લેવાથી, ભગવાનની ભક્તિ રૂપી નામસ્મરણના ચટણથી તથા તીવ્ર પશ્ચાત્તાપથી શું મેળવી શકાય તે આ પ્રસંગથી સમજી શકાય છે.

વિલાતીપુત્રનો જન્મ રાજગૃહીમાં એક ગરીબ દાસીના પેટે થયો

હતો. એક શેઠને ત્યાં ને મોટો થયો. પરચુરણ ઘરકામ તથા બાળકોને તે રમાડતો. શેઠને ચાર પુત્ર પર એક પુત્રી. દર્શન માત્રથી તે સુખ ઉપજવતી હતી તેથી તેનું નામ સુપુમા રાખ્યું. રમાડતો રમાડતો સુપુમા જ વિલાતીનું જીવન બની ગઈ. પૂર્વ જન્મના લેણાદેણીથી તે બંને અહીં ભેગા થયા હતા. નારાજ બનેલા શેઠે તેને કાઢી મૂક્યો. તેનો જીવ સુપુમામાં ભરાઈ રહ્યો. ત્યારપછી બે ઠેકાણે નોકરીમાં ચિત્ત ન ચોટતા તે જગણી બન્યો અને તે દ્વારા આનુષંગિક દુર્ગુણો જેવાં કે ચોરી, મદ્યપાન, વેશ્યાગમન અને મારફાડ કરતો થઈ ગયો. તે ચોરપણીમાં પહોંચ્યો અને તેના સાહસ, નિર્દયતા અને ક્રૂરતાથી પલ્લીપતિની કૃષાપાત્ર બન્યો. તેથી ને ચોરી, ધાડપાડવી, બુંટફાટ ખૂન કરતો થઈ ગયો. તેણે એકવાર સારી તૈયારી કરી સાર્થવાહને ત્યાં ધાડ પાડી. સાર્થદારોના હાથમાં પુષ્કળ માલ આવ્યો. તે હજી સુપુમાને ભૂલ્યો ન હતો. તેણે સુપુમાને છોધી ધરણ કરી ભાગી નીકળ્યો. પત્ન્ય સાર્થવાહે જાણ્યું કે પુષ્કળ માલ સાથે સુપુમાને ઉપાડી ગયો છે તેથી તેનો પોણે કર્યો. તેણે જાણ્યું કે શેઠ સુપમા માટે જ ચીછો કરે છે તેથી તલવારના એક ઝાટકે સુપમાનું માથું ઉડાવી, ૫૩ ત્યાં રહેવા દઈ ભાગ્યો. સાર્થવાહે પોતાની પુત્રીની કરપીણ હત્યા થયેલી જોઈ કલ્પાંત કરી પાછો ફર્યો. તે આગળ વધ્યો. જંગલમાં જનવચેના ચિન્હારથી તે ડાખો નહિ. ભુખ-નરસ લાગવાથી તેણે એક વૃક્ષ નીચે સાધુ જોયા ત્યાં જઈ તેમને ધર્મ સંભળાવવા વિનંતિ કરી; નહીં તો સુપુમા જેવા હાલ કરીશ. મહાપુરુષો ધમકીથી ડરતા નથી હોતા. ચારણલગ્નિ પ્રાપ્ત કરેલા આ સાધુ ઉચ્ચકોટિના હતા. તેમણે ગણ શબ્દો જેવાં કે ઉપશમ, વિવેક, સંવર વડે સંબોધન કરી પોતાની લગ્નિ વડે આકાશમાં ગમન કરી ગયા. વિલાતીપુત્ર તે શબ્દો પર વિચાર કરે છે, વિમર્શ કરતા કરતાં વિચાર્યું કે સાધુ શક્તિશાળી, ચમત્કારી હતા. તેમની વાત મગજમાં ઠસી ગઈ. ચિંતન-મનનથી તેમના ઉપદેશનો ધર્મ સમજ્યો. જ્ઞાન બહારથી નથી આવતું. તે અંદરથી પ્રગટે છે. તેમાં ચિંતન-મનન નિમિત્ત બને છે. તે હવે સમજ્યો કે ઉપશમ એટલે ઉપશમનું, શાંત પડવું, ક્રોધ છોડી દેવો. ક્રોધના પ્રતિકરૂપ તલવાર તેણે ફેંકી દીધી. વિવેક પર વિચાર કરતાં સ્વજનોનો, તન, પનાદિનો મોહ છોડ્યો. મોહનું કારણ સુપુમાનું મસ્તક ફેંકી દીધું.

ગીજા સંવર થદ પર વિચાર કરતાં સમજાવ્યું કે ઈન્દ્રિયો અને વનની પ્રવૃત્તિઓ રોકવી. તેથી મનને રોકવા શાંત થઈ, સ્થિર ચિત્તે ઉભો રહ્યો. સંવર દ્વારા સાધુના આવી. તે ભાવસાધુ બન્યો. શુભ કર્મના ઉદયે જંગલમાં મંગલકારી સાધુના દર્શન થયા, ઉપદેશના વચન પર શ્રદ્ધા થઈ, જે સમજાવ્યું તે અમલમાં મૂક્યું, પરણિતી થઈ. શાસ્ત્રકારોએ કહ્યું છે કે :

ચત્તારિ પરમંગાણિ, દુલ્લાહાણીહ જંતુણો

માણસતં સુઈ સપ્પ, સંજમંમિય વીરિયં

ભાવસાધુની કોટીમાં પહોંચ્યાં ગયેલો વિલાતી ધ્યાનમાં મગ્ન છે, તેનો દેહ તાજાં લોહીથી ખરડાયેલો છે, તેની ગંધથી વનકીડીઓ તેના શરીર પર ચઢી ચટકા ભરવા લાગી. એક ચટકે ઉચાંનીચા થઈ જવાય. અહીં સંકડે કીડીનું વિશાળ સૈન્ય છે. ઉપશમનું રહસ્ય સમજેલો તેણે કીડી પર ક્રોધ ન કર્યો, વિવેકથી શરીરની મમતા ન શખી, સંવરના રહસ્યથી દુઃખનો પ્રતિકાર ન કર્યો. કીડીનો ઉપદ્રવ થડી બે થડીનો નહીં, પણ પૂસ અઢી દિવસ ચાલ્યો, પરિપક્વ સમતાપૂર્વક સહ્યો. જ્યારે

તેણે દેહ છોડ્યો ત્યારે ચિત્તમાં શાંતિ હતી, સમતા હતી, સમાધિ હતી. સ્વર્ગે સીધાવી તે દેવી સુખ ભોગવવા લાગ્યો. મનુષ્યના જીવનમાં કેવું પરિવર્તન આવે છે, તેનું આ જ્વલંત ઉદાહરણ છે.

જે નિશાન કદાપિ ચૂકી ન જાય; લક્ષ્યને ભરાબર પેલી પાર મોકલી દે, તેવો બ્રાહ્મણ પુત્ર દુઃપ્રધારી ખરાબ સોબતથી ગુજરાતિ વ્યસનો આનંદમાં કરી લે છે; રાજા દ્વારા દેશનિકાલ કરાયો. તે સમયના રિવાજ પ્રમાણે મોટે મેંદા ચોપડી ખાસકાનો હાર પહેરાવી ગપડે બેસાડી નગર બહાર લઈ જતા.

તેને ચોરીએ અટવીમાં પકડ્યો. માણસ પારખું તેમના ચોર રાજા સમક્ષ હાજર કર્યો. કામનો છે તેમ જાણી તેને ટોળીમાં દાખલ કર્યો તે મોટી મોટી ચોરી કરતો, મોટી પાડ પાડતો; સામનો કરનારનું તલવારથી ડોકું પડથી છુટ્ટું કરતો. તેણે એક વાર સાથીઓ સાથે એક નગરમાં બેઠામ લૂંટ ચલાવી. એક ચોર કોઈ ગરીબ બ્રાહ્મણના ઘરમાં બીખ માંગેલી. શ્વેર પીરસી છોકરાં આરોગતાં હતો ત્યાં તે પહોંચ્યો અને શ્વેર ભરેલું વાસણ લઈ લીધું. આ સઘન ન થવાથી ભોગળ લઈ બ્રાહ્મણ સામનો કર્યો. દુઃપ્રધારી ત્યાં આવી પહોંચી તલવારના એક જ ધાએ બ્રાહ્મણનું ડોકું ઉડાવી દીધું. તેથી આંગણમાં સામનો કરી રહેલી ગાયનો પણ શિરચ્છેદ કરી નાખ્યો. બંનેના વધથી બ્રાહ્મણી ખૂબ ઉછેરાઈ, ગાળો દેતી તેને મારવા ઘોડી ત્યાં દુઃપ્રધારીએ તેના પેટમાં તલવાર ખોસી દીધી. તે પેટમાં રહેલા ગર્ભ સાથે ભૂમિ પર તૂટી પડી, ગર્ભનો લોચો પણ બહાર આવી ગયો.

આ આકસ્મિક દૃશ્યથી દુઃપ્રધારીનું ઘેયું હચમચી ઝપું. મેં આ શું કરી નાખ્યું ? એક સાથે ચારની હત્યા ! અને તે પણ નિર્દોષ ગાય બ્રાહ્મણ, સ્ત્રી અને બાળક ! મારા જેવો પાપી અધમ, નીચ, દુષ્ટ, નિર્દય હત્યારો કોણે લોઈ શકે ? નગર છોડી દીધું પેલું કર્મજાનક દશ્ય વારંવાર નજર સમક્ષ તરવરવા લાગ્યું. પોતાના દુષ્ટ, પાપી કૃત્યની નિંદા કરવા સાથે પશ્ચાત્તાપના અશ્રુ ટપટપ ટપકવા લાગ્યા તે હવે આગળ વધે છે. અરણ્યમાં એક બ્ધાનરથ મુનિ જોયા. તેમના ચરણ પકડી ધુસકે ધુસકે રડવા લાગ્યો. મુનિએ કહ્યું 'હે મહાનુભાવ ! તું શાંત થા. આટલો થોડા સંતાપ થા માટે ? તેણે કહ્યું : 'હે પ્રભુ ! હું અધમ, નીચ, દુષ્ટ હત્યારો છું. નજીવા કારણસર મેં ચારની હત્યા કરી છે. માઉં શું થયે ? મને બચાવો, માઉં રક્ષણ કરો.' મુનિએ કહ્યું કે થઈ ગયેલી ભૂલ માટે જિનેયારોએ સાચા હૃદયની માફી, તીવ્ર પશ્ચાત્તાપ તથા અહિંસા, સત્ય, અસ્તેષ બ્રહ્મચર્ય, અપરિગ્રહ એ પાંચ મહાવ્રતો પારણ કરીશ તો તું પવિત્ર થઈ મુક્ત થઈ જશે. મુનિના વચનથી મનનું સમાધાન થયું. તેણે પાંચ મહાવ્રતો પારણ કર્યાં. એવો અભિગ્રહ પારણ કર્યો કે જ્યાં સુધી આ ચાર હત્યાઓનું મને સ્મરણ થાય ત્યાં સુધી અન્ન-પાણીનો ત્યાગ. ઘૂટેલા નગરજનો તેને જોઈ બોલવા લાગ્યા : આ ઢોંગી છે, પૂતારો છે. તેની પૂજા ખાસકાથી થવી જોઈએ. તેના પર ઈટ, ધૂળ, પત્થરનો વરસાદ વરસાવ્યો. તે જતાપણ ચલાવમાન ન થયો. તેના નાક સુધી ઈટાદિનો ઢગલો થયો. આ પ્રમાણે તે નગરના ચારે દરવાજે આ પરિગ્રહ સઘન કરવા લાગ્યો. આ ઘોર તપશ્ચર્યાથી આત્માની સંપૂર્ણ શુદ્ધિ થઈ અને અપૂર્વ એવું કેવળજ્ઞાન ઉત્પન્ન થયું.

ભરશેસરની સજ્જાપ જે સર્વપ્રતિકમણમાં આવે છે તેમાં ઉપર જણાવેલાં ચારમાંથી બેનો ઉલ્લેખ આમ કરાયો છે :

૧. બ્ધો ઈલાઈપુત્રો ચિલાઈપુત્રો અ બાહુમુણી;

૨. પભવો વિણ્ણુકુમારો, અદ્દકુમારો દુઃપ્રધારી અ.

ઉપરના ચાર પ્રસંગોના સમાચારમાં જૈન દર્શનનું તત્ત્વ આ રીતે

છે. પાપી કરતો પાપની ધૂણા નિરસ્કાર, ભસ્ત્રના, નિંદા, ગર્હાદિ કરવાનું સૂચ્યું છે. પાપી તો દમાને પાત્ર છે, કેમકે વ્યક્તિ પાપનુંબંધી પુણ્યથી પાપ કરે છે. સાચા હૃદયથી પશ્ચાત્તાપપૂર્વક પાપની નિંદા ગર્હાદિ કરે, પરિણતિ થાય તેવાં અનુષ્ઠાનો કરે, અકરુણિયમ અંગિકાર કરે તો મહાપાપી પણ જીવન જીતી મોક્ષ અને કેવળજ્ઞાન પ્રાપ્ત કરી શકે છે. તેના જ્વલંત ઉદાહરણો અંગૂલિમાળ, અર્જુનમાળી, ચિલાઈપુત્ર, દુઃપ્રધારાદિ ગણાવી શકાય.

જૈનદર્શન કહે છે કે પાપ કરે તે પાપી કહેવાય તેવો એકાન્તિક નિયમ ઘડી ન શકાય. પાપ કર્યા પછી જેના હૃદયમાં આંતરિક તીવ્રતમ પશ્ચાત્તાપ થાય, તે ખરી રીતે પાપી નથી. પરંતુ કર્યા છે. માનવમાં પણ છેલ્લા મૃત્યુ સમયે પણ જે વ્યક્તિ જીવનના સઘળાં પાપોનું આલોચના, ગર્હાદિ સહિત પ્રાપ્તિ કરે છે; તે વ્યક્તિ પાપાત્મા નથી, પરંતુ કર્માત્મા છે. કેટલું સુંદર આશ્વાસન ! આ વિચારસરણી જીવનને ઔર્ધ્વગતિ બનાવવા શું પૂરતી નથી ? આના દૃષ્ટાંત તરીકે પોતાની મેળે ભગવાન મહાવીરનો શિષ્ય થઈ બેઠેલો ગોશાલો છે. અસંખ્ય અઘટિત કાર્યો પછી જેની પાસેથી તેજોલેશ્યા શીખ્યો તેના પર જ તેનો પ્રયોગ ! પરંતુ, મૃત્યુ પહેલાં જે તીવ્ર આલોચના, ગર્હા, પશ્ચાત્તાપ કર્યા તેના પરિપાક રૂપે એક વખત તો તે બારમા દેવલોક સુધી જઈ શક્યો ને ?

હવે જીવનમાં પરિવર્તન લાવનારા જીવન તરફ વળીએ. એક વખતનો પાડપાડુ જપતાક ગુજરીશ્વર કુમારપાલ બન્યો. શિષ્યો સાથે આવનાર જૈનચાર્ય યશોભદ્રસુરિના ધર્મબોધથી જ ને ! નોકર તરીકે થોડા પાસેથી ભેટ મળેલી પાંચ કોડીના અઢાર પુખ્તોથી જિન પૂજા કરનારે ઉછળતા ભાવોલ્લાસ સાથે પ્રભુભક્તિ કરી તેથી અઢાર દેશોનો માધિક થયો અને પછી પ્રથમ તીર્થંકર પશ્ચિનાભના તે કુમારપાળ રાજા પ્રથમ ગણધર થયો. કુમારપાળ આ સિદ્ધિ કેવી રીતે ધાંસલ કરી શક્યા ? પૂર્વભવમાં માત્ર પાંચ કોડીના કૂલથી જે ભાવોલ્લાસ તથા તલ્લીનતાથી પ્રભુ પૂજા કરી હતી તેના ગુણાકારના પરિપાક રૂપે કુમારપાળ જાહોજલાલી મેળવી શક્યા, પુણ્યાનુબંધી પુણ્યથી મેળવેલી રિદ્ધિ-સિદ્ધિનો ગુણાકાર થાય તેવી રીતે વાપરી.

તેઓ મંગળપાકથી જાગતા, નમસ્કાર મંગલો જાપ કરતા દાંત બનીસ છે માટે 'વીતરાગસ્તોત્ર' અને યોગશાસ્ત્રના બનીસ પ્રકાશોનું સ્વાધ્યાયરૂપ ભાવભંજન કરતા. જિનમંદિરે દર્શન, ચૈત્યવંદન, કુમારવિહારની પરિપાટી કરતા. ગૃહમંદિરમાં નૈવેદ્ય ધરીને જમતા. સાંજે ઘરેદાસરમાં અંજરચના, આરતી, પ્રભુભક્તિ કરતા. રાત્રે મહાપુરુષોના જીવન વિષે ચિંતન કરતા સુઈ જતા. આઠમ-ચૌદસે એકાસણું તથા સવાર-સાંજ સામાયિકમાં મીન રાખતા. કાલિકાલસર્વજ્ઞ હેમચંદ્રચાર્યને સંપૂર્ણતઃ સમર્પિત ગુજરીશ્વર કુમારપાળ રોજ ચતુરંગિજિ. સેના સાથે સંપૂર્ણ ઘઠથી નીકળતાં અને માર્ગમાં સખ્યાબંધ કરોડપતિઓ જોડાતા. જે મંદિરે પૂજા કરતા તે છન્નું કરોડ સોનામલ્લોરના વ્યયથી બંધાવ્યું હતું જે ત્રિભુવનપાલ વિહાર તરીકે જગજાહેર બન્યું.

ઉપર ટોકેલાં ઉદાહરણોના નિષ્કર્ષરૂપે કહી શકાય કે સાચા દિલનો પશ્ચાત્તાપ તથા ગુરુ સમક્ષ કરેલો આલોચના અને તેમણે આપેલું પ્રાપ્તિ કરાય તો ભવ્ય જીવ મોક્ષ સુધી પહોંચી શકે છે. પરંતુ રાજકન્યા લક્ષ્મણા જે ચોરીમાં વિધવા બની અને ત્યાર પછી મેણે સંસાર સુખને નિલાંબિ દઈ સાંધી બન્યા પછી ચકલા-ચકલીનું મૈથુન જોઈ તીર્થંકરના વચન પ્રત્યે અભિમાસ વ્યક્ત કરી માયાશલ્ય હૃદયમાં રાખી ગુરુ સમક્ષ પોતાના પાપને પ્રદર્શિત ન કર્યું. પછી આવું પાપ કોઈ કરે તો શું પ્રાપ્તિ આવે તે જાણી ગુરુએ બતાવેલા પ્રાપ્તિથી ઘણું વધારે

પ્રાપ્તિ થયાસ વર્ષો સુધી કર્મો કર્યું તેમાં આયંજિલ, એકાસણ, ઉપવાસ છઠ્ઠા પ્રારણે છઠ્ઠ કરી માયા સખી તેથી તે ૮૦ ચોવીસી સુધી સંસારમાં રખડી; આગામી ઉત્સર્ગિણીમાં પ્રથમ તીર્થંકર પર્વનાભના સમયમાં મુક્ત થશે. આથી ઉલટું સ્મૃતભદ્ર બાર બાર વર્ષો સુધી કોચાને ત્યાં રહી પરિણતી થતાં જે રીતે કામ સાધી લીધું તેથી ૮૪ ચોવીસ સુધી તેમનું નામ અમર કરી ગયા.

સંતોષમાં જૈન તત્ત્વજ્ઞાનની દૃષ્ટિમાં પાપ કરે તે પાપી નહીં; જો તે તેના માટે ખરેખરે પશ્ચાત્તાપ કરી પરિણતી તથા અકરણનિયમ અખત્યાર કરે, ૮૪ લાખ યોગ કે ૨૪ દંડકમાં ભટકનારા જીવો કર્મને લીધે સંસાર અટકવો ભગ્યા કરે છે. ૧૪ સજવોકમાં ભેની જ સત્તા ચાલે છે એક કર્મની અને બીજી કર્મની કર્મની સત્તા કરતાં પર્વસત્તા પ્રબળ છે. ઉપરનાં ઉદાહરણોમાં ભયંકર ક્રૂરતા, ધાતકી કાર્ય કરનારા જીવોએ કર્મ તો કર્યા પણ પરિણતી થતાં જે અકરણનિયમ પકડ્યો અને તેથી કરેલાં કર્મોને નેસ્તનાબુદ કરવા માટે પર્વશાસ્ત્રનો જે ઉપયોગ કર્યો તેથી ક્રૂર કર્મો કાપી સંસારનો અંત લાવવા સુધીની કષ્ટા સુધી પહોંચી આત્મકલ્યાણ સાધી લીધું.

સંતોષમાં લખાણમાંથી નવનીત કાઢવું હોય તો આટલું નિશ્ચિત

કહી શકાય કે ખરા દિલથી કરેલો પશ્ચાત્તાપ કે કરેલું પ્રાપ્તિ અપૂર્વકરણ સુધી જીવને લઈ જાય છે અને તે દ્વારા પ્રાપ્ત થનાર અપૂર્વ સામર્થ્ય અને ઉલ્લાસના બળે પાપી જીવ પણ કરેલાં ક્રૂર કર્મોને બાળી કર્મચિહ્ન કષ્ટા સુધી પહોંચી કમભદ્ર શપકશ્રેણીએ ચઢતાં કેવળજ્ઞાન કે મોક્ષ સુધી પહોંચી શકે છે. ક્રૂર, ધાતકી, હિંસક કૃત્યકલાઓ કરનારા પ્રાપ્તિનાદિથી પરિશુદ્ધ થઈ કલ્યાણ સાધે છે. પરંતુ પાપનો પરિતાપ ન કરતાં સજવો રાખે તો તે વ્યક્તિ નરકજામી બને છે.

મહાશયતને તેર પત્નીઓ હતી, તેમાંની એક રેવતી હતી. તેને બાર શોકયો હતી. રેવતી તેમાંથી છનો શસ્ત્ર વડે ઘાત કરે છે અને બીજી છને જેર આપી મારી નાંખે છે. તદુપરાંત પૌષ્પવ્રતમાં રહેલા પતિનું કાસળ કાઢીનાંખે છે તેથી તે નરકે જાય છે. આવી બીજી સ્ત્રી તે સૂર્યકાન્તા ચણ્ડી છે તે પોતાના એક સમયના પ્રાણીપ્રિય પતિને પણ જેર આપી દે છે તથા પ્રેમ કરવાનો ડોળ કરતી હોય તેમ જેર આપ્યા છતાં પણ ત્વરિત મૃત્યુ લાવવા પોતાનો છુટ્ટો કેશકલાપ તેના ગળે વિટાળી દઈ ટૂંપો દઈ મારી નાખે છે. આ બંને સ્ત્રીઓઓના કેવા હિંચકારો કૃત્યો !

□□□

પાટણમાં નેત્રચક્ષુ

□ અહેવાલ : શ્રી એલ. એમ. મહેતા (કાર્યાલય-મેનેજર)

શ્રી મુંબઈ જૈન યુવક સંઘના ઉપક્રમે વિખોદરાની હોસ્પિટલ દ્વારા તાજેતરમાં નેત્રચક્ષુ આયોજન પાટણ મુકામે થયું હતું.

જૂની કહેવતો ધીરે ધીરે ભૂંસાઈ જતી હોય તેમ લાગે છે. 'પાટણ જાવ તો પાટણનું પટોળું જરૂર લાવજો'. પાટણવાળાને પાટણના પટોળા વિષે પૂછવામાં આવે તો તેનો જવાબ 'અહીં કરતાં સૂરત કે મુંબઈમાં સસ્તો અને સારો મળશે. પગાસ કે સાઠ સિતેર હજારનું પટોળું લેવું હોય તો વાત કરજો. એ પણ આજે ઓર્ડર આપો એટલે આવના વર્ષે આ જ તારીખે તમને મળે !'

શ્રી મફતલાલ ભીખાચંદ શાહના પરિવારના સભ્યો અને મિત્રો તરફથી તા. ૨૫-૧૧-૮૩ના રોજ પાટણમાં રાખેલ નેત્રચક્ષુમાં જવાનો અમને એક સરસ અવસર મળ્યો. અવારનવાર તેમની સાથે નેત્રચક્ષુમાં જવાનું થતું. તેમના કુટુંબ તરફથી વિખોદરામાં પૂ. રવિશંકર મહારાજની આંખની હોસ્પિટલ મારફત શ્રી મુંબઈ જૈન યુવક સંઘ દ્વારા હોસ્પિટલના ડૉ. રમણીકભાઈ દોશીના નેજા નીચે આજુબાજુના ગામમાં ચાર નેત્રચક્ષુ કરી ચૂક્યાં હતાં. આ વખતનો નેત્રચક્ષુ તેમના કુટુંબની ભાવના અનુસાર પોતાની વતન પાટણમાં કરવો તેવો તેમનો આજ્ઞા હતો. નેત્રચક્ષુમાં આવનાર માટે ચાર દિવસનો પ્રોગ્રામ રાખવામાં આવ્યો હતો. નેત્રચક્ષુ પૂરો થયા પછી આવનાર વ્યક્તિને પાટણની આજુબાજુના સ્થળો જોવા મળે-પાટાનો લાલ પણ મળે તેવી ગોકવણ કરવામાં આવી હતી. આવવા-જવાની ટિકિટનો પ્રબંધ પોતે જ કર્યો હતો. ચાર દિવસ માટે મેટાડોર રોકવામાં આવી હતી.

અમે ભોંઠે સેન્ટ્રલ સ્ટેશને પહોંચ્યા ત્યારે શ્રી મફતભાઈના પુત્ર શ્રી પ્રવીણભાઈ, બીજા પુત્ર શ્રી મહેન્દ્રભાઈના પત્ની શ્રી રશ્મિબહેન, શ્રી યશોભતીબહેન, શ્રી જયવદનભાઈ મુખત્યાર તથા શ્રી મુંબઈ જૈન યુવક સંઘના પ્રમુખ ડૉ. રમણલાલ ચી. શાહ આવી ગયા હતા.

અમે સવારે છ વાગ્યે અમદાવાદ ઉતર્યા. પાટણ જવા માટે મેટાડોર ઊભેલી હતી. નેત્રચક્ષુના સંયોજક અને અમારી સમિતિના સભ્ય શ્રી રસિકલાલ લહેરચંદ શાહ ત્યાંથી જોડાવાના હતાં. શ્રી પ્રવીણભાઈના પુત્ર શ્રી સોનલબહેન નગરશેઠે ભાવનગરથી હોસ્પિટલને ભેટ આપવા માટે પાખળો મોકલી આપ્યા હતાં. મેટાડોરમાં સમાવેશ કરી પાટણ તરફ

પ્રયાણ કર્યું. રસ્તામાં મહેસાણામાં શ્રી સિમંધરસ્વામીનું દેરાસર આવતાં દરેક કરીને પાટણ પહોંચ્યાં. શ્રી મફતભાઈ તથા તેમના પત્ની શ્રી વિમળાબહેન એક દિવસ વહેલાં આવી ગયા હતાં. શ્રી મફતભાઈએ સૌને આવકાર્યા-ખૂબજ આનંદથી ભેટીને મળ્યાં. ભગ્યા પછી અમે રાણકીવાવ જોવા ગયા. ગુજરાત સરકારે જાણ માણ સુધીનું ખોદકામ કરીને સિદ્ધરાજ જયસિંહના સમયમાં પથ્થરમાં કોતરેલ દેવદેવીઓની મૂર્તિઓ તથા સમ્રાટ અને મહાભારતના કથાપ્રસંગો કોતરેલી દિવાલો તેમજ અન્ય કોતરેલી મૂર્તિઓવાળું આ ઐતિહાસિક સ્થળ જોવાલાયક છે.

બીજે દિવસે નેત્રચક્ષુ હતો. નેત્રચક્ષુના સ્થળે પહોંચ્યા ત્યારે વિખોદરાથી ડૉ. રમણીકભાઈ દોશી સાથેના ડૉક્ટરો, પૂ. રવિશંકર મહારાજના પુત્ર ડૉ. મેઘાવ્રતભાઈ, સહયોગ કુષ્ઠ યજ્ઞ ટ્રસ્ટ તરફથી શ્રી સુભાષભાઈ તથા પાટણના પ્રતિષ્ઠિત વ્યક્તિઓ ડૉ. સેવંતીલાલ વગેરે આવી ગયા હતા. મોતિયાના ઓપરેશન માટે ૧૦૮ દર્દીઓને દાખલ કરવામાં આવ્યા હતાં.

ભારતીય અરોગ્યનિધિની વિશાળ જગ્યાની વચ્ચે આંખની હોસ્પિટલ હતી. આજુ-બાજુ લીમડાના તથા આંબાના ઘટાદાર વૃક્ષો ઉભેલા હતાં. હોસ્પિટલમાં જવા માટે એક એક કેડી બનાવવામાં આવી હતી બાજુમાં સભા સમારંભ માટે મંડપ બાંધવામાં આવ્યો હતો. આંખમાં ઝામરવાને તપાસવા માટેનું મશીન શ્રી મફતભાઈ તરફથી વિખોદરાની હોસ્પિટલને ભેટ આપવાનું હતું. મશીન ટોનોમીટર પરદેશથી આવવાનું હતું. પ્લેન મોડું પડતાં જે ડૉક્ટર લાવવાનાં હતાં તે ડૉક્ટર તેની રાહ ન જોતાં મોટર મારફત અમદાવાદથી આવી ગયા હતા. મશીન પાછળથી આવતાં વિખોદરા હોસ્પિટલને મોકલી આપવામાં આવ્યું હતું.

સ્ટેજ પર નામાંકિત વ્યક્તિઓને બેસાડવામાં આવી હતી. પોતાના તરફથી નેત્રચક્ષુ હોવા છતાં શ્રી મફતભાઈએ પોતાની બેઠક સ્ટેજ પર ન લેતાં નીચે રહીને, હાથ જોડીને બધાંઓને આવકારતા હતા. પોતે વેપારી હોવા છતાં આ સમારંભનું સંચાલન શ્રી મફતભાઈના પુત્ર શ્રી પ્રવીણભાઈએ ખૂબ જ સુંદર અને સરળ રીતે કર્યું હતું. સ્ટેજ પરથી બોલનાર મહાનુભાવોએ પ્રસંગોચિત સુંદર વર્તવ્ય રજૂ કર્યાં.

નેત્રપજનું સ્થળ નક્કી કરવા માટે આ હોસ્પિટલનું સ્થળ નક્કી કરતાં પહેલાં થોડી મુસીબત ઊભી થઈ હતી. હોસ્પિટલના ટ્રસ્ટી શ્રી શિરિષભાઈ પોપટલાલ શાહ મુંબઈમાં રહેતા હતાં. શ્રી મફતભાઈ તેમને મળવા ગયા બધી વાત કરી. તેઓ ખૂબ જ ખુશ થયા. સંમતિ આપી પણ કોઈ કારણસર હોસ્પિટલમાં તેમના કર્મચારીઓ તરફથી હડતાલ ચાલતી હતી. તેનો ઉકેલ લાવવાની જવાબદારી શ્રી મફતભાઈએ લીધી. તેઓ પાટણ આવ્યા. ડૉ. રમણભાઈ દોશી સાથે મુનિયતના લીડરને મળ્યા. ખૂબ જ સરસ રીતે પ્રશ્ન રજૂ કર્યો. તેઓ સમજી ગયા. આ કાર્યક્રમ સુધી પોતે હડતાલ પાછી ખેંચી લઈ પુરે સહકાર આપવાની ખાતરી આપી અને નેત્રપજ કરવા માટે આ સ્થળ નક્કી કરવામાં આવ્યું.

જમ્યા પછી અમે પાટણના સુપ્રસિદ્ધ હોમયંદ્રાચાર્ય જ્ઞાનભંડારની મુલાકાત લીધી. ડૉ. રમણભાઈ શાહ આ ભંડારની અગાઉ ઘણી વખત મુલાકાત લઈ ચુક્યા હતાં. થોડી જગ્યામાં હસ્તપ્રતોનો સમાવેશ કરવામાં આવ્યો હતો. તેનું બીજાક્રમ નિર્દેશી ટાઈપનું હતું. બધો દસ્તાવેજ બંધ કરી એટલે બહારથી નિર્દેશી બંધ કરી હોય તેવું લાગે. કિંમતી પુસ્તકો-સંશોધન કરવા માટેના પુસ્તકો તેમ જ ખૂબ જ પુરાણા ગ્રંથોને કારણે ખૂબ જ ક્ષણજી રાખવી જરૂરી હોય છે. ઘણાં ગ્રંથો સુવર્ણ તથા ચાંદીના અક્ષરથી વિવિધ ભાષામાં કાગળ તથા તાડપત્ર પર લખાયેલા હતાં. ગ્રંથોની જાળવણી માટે કિંમતી દવાઓનો ઉપયોગ કરવામાં આવતો હતો. કેટલીક હસ્તપ્રતો માટે લાકડાનું એક એક બોક્ષ બનાવવામાં આવ્યું હતું.

મેટાડોરની સગવડ શ્રી મફતભાઈએ કરી હતી એ કારણે આજુબાજુના સુંદર નીર્વસ્થાનો અમને જોવા મળ્યાં તદુપચીત વાવ, ચાંપ, ભીલડીઆજી, શંખેશ્વર, તારંગા વગેરે તીર્થોમાં દર્શન-પૂજા કરવાનો મોકો મળ્યો. કોઈ કોઈ જગ્યાએ નવાં દેરાસરો પણ બંધાતા હતાં. પાછા આવીએ ત્યારે શાહ અનુભવતા હોઈએ છતાં આ આનંદ વધુ હતો.

થોડા મહિના પહેલાં ડૉ. રમણભાઈ શાહ ઉપર ડીસા પાસેના ખરડોસણ ગામના એક વિદ્યાર્થીનો પત્ર આવેલો. 'મેં બારમા પોરણ સુધી અભ્યાસ કર્યો છે. આ વર્ષે જ અભ્યાસ છોડ્યો છે' પાઠ્ય પુસ્તકમાં તમાસ પાઠ વાંચ્યાં છે. ત્યાર પછી, કોઈની પાસેથી આપનું પુસ્તક 'પાસપોર્ટની પોર્ને' વાંચવા મળ્યું. મેં એ પુસ્તક વાંચ્યું. ખૂબ જ ગમ્યું. વાંચ્યાં પછી જાણે અહીં ઘરમાં રહીને આખી દુનિયાની મુસાફરી કરી હોય એવો મને અનુભવ થયો. આપ આ બાજુ આવો ત્યારે મારે ગામ-મારે ઘેર જરૂર આવશે. હું તો આપને મળી શકું તેમ નથી. કારણ કે બંને પાસે અપંગ હાથ છે. બેઠે બેઠે ચાલું છું. ગામની બહાર જઈ શકતો નથી. વિદ્યાર્થીએ પોતાનું સરનામું લખ્યું હતું. એ ગામ પાટણથી દૂર હતું. અમારી પાસે સમય નહોતો. રાતનો વખત હતો. ખૂબ જ ફરવાના

કારણે બધાં થાકી ગયા હતાં. છતાં ડૉ. રમણભાઈની તે વિદ્યાર્થીને મળવાની ઝંખનાને તેઓ રોકી શકતા નહોતા. 'હું અહીં સુધી આવ્યો છું તો મારે જરૂર મળવું જોઈએ' એ ગામ કાચા રસ્તે ચાર પાંચ કિલોમિટર અંદર હતું.

અમે વિદ્યાર્થીને ઘરે પહોંચ્યા ત્યારે વિદ્યાર્થી બીજાને ઘેર હતો. આવ્યો ત્યારે ડૉ. રમણભાઈના એક જ પ્રશ્નથી પાસપોર્ટની પોર્નેના લેખકને ઓળખી ગયો. 'આપ મારે ત્યાં ?' વિદ્યાર્થી ગળગળો થઈ ગયો. સુંદર તેજસ્વી એનો ચહેરો હતો. શબ્દો તથા હાસ્યમાં મધુરતા હતી. એની ચિંતામૂલક આંખો-કુદરતે આપેલી સજા-ઉદાસ રીતે અમારી સામે મીટ મારી રહી હતી. અમારી મેટાડોર જોઈને ગામ ભેગું થઈ ગયું હતું. વિદ્યાર્થીનું ઘર ગામના બધા લોકોથી ભરાઈ ગયું હતું. એમના માતાપિતામાં પ્રેમ અને આત્મીયતા નીતરતા હતાં. એની નિમાસીના ઈલાજ માટે ચર્ચા ચાલી. બંને પગ ઘૂંટણ સુધી હતાં. જપપુર કુટની વિચારણા ચાલી. ડૉ. રમણભાઈએ કહ્યું 'સારા ડૉક્ટરને બતાવવાથી સારું. થતું હોયતો અમદાવાદ જઈને બધી તપાસ કરો. જે કંઈ ખર્ચ થશે તેનો પ્રબંધ થઈ જશે.' શ્રી જપવદનભાઈએ બધો ખર્ચ જોગવી લેવાની તૈયારી બતાવી. વિદ્યાર્થીની માતાએ અમને બધાંને ખૂબ જ આગ્રહથી આજ્ઞા આપી.

આપે પ્રસંગે ખાલી હાથે પાછા આવવું એ જ ભારે દુઃખકર છે. ફૂલ નહિતો ફૂલની પોંખડી રૂપે અમે દરેક વિદ્યાર્થીને ભેટ રકમ આપી. પાછા ફરતાં આ પ્રસંગ વિશે હું વિચારે ચઢી ગયો. ડૉ. રમણભાઈ પોતે ખૂબ જ થાકી ગયા હતાં. તેમની પાસે સમય પણ નહોતો. કોઈ પણ વ્યક્તિ મળવા માટે આ વાતને ટાળી દે. પત્રથી આપલે કરી શકે. વિદ્યાર્થીનો એવો ક્યો સંબંધ હતો કે મુસીબત વેઠીને તેના ઘેર જવાનું-ફક્ત એક પત્રના આધારે બંને એક બીજાને ઓળખના પણ નથી પણ રમણભાઈ પોતાના પુસ્તકના વાચક તરીકે ઓળખે છે. એમના પુસ્તકોનો વાચકવર્ત્તો તો ઘણો છે. ન ગયા હોત તો પોતે મુન્દેગઢ ન ગણાત. માનવીના હૃદયમાં રહેલી કુટૂણનાં અહીં અમને દર્શન થાય છે. એક અપંગ વિદ્યાર્થીનો પત્ર, લેખકને મળવાની ઝંખના. મેં જોયું છે કે નાનામાં નાની વ્યક્તિનું પણ ડૉ. રમણભાઈ ધ્યાન રાખતા હોય છે. સાચો માનવી એ જ છે. જે નાનામાં નાના માનવીના અંતઃકરણ સુધી પહોંચે છે. એમના અંતઃકરણમાં વાંસલ્યભાવનું પૂર ઉભરાતું મેં જોયું છે. પાટણમાં શ્રી મફતભાઈના કુટુંબીઓએ અમારી સરભસ કરવામાં કોઈ કચાશ આવવા દીધી નહોતી. છેલ્લે પણ પાટણની મીઠાઈનાં બોક્ષ આપીને અમોને પ્રેમભરી વિદાય આપી હતી. □□□

સ્વ. મંગળજી ઝવેરચંદ મહેતા પ્રેરિત

વિદ્યાસત્ર (વર્ષ-૧૭)

શ્રી મુંબઈ જૈન યુવક સંઘના ઉપક્રમે શનિવાર, તા. ૨૬મી ફેબ્રુઆરી, ૧૯૮૪ના રોજ ઈન્ડિયન મરચન્ટ્સ એસોસિએશન (ચર્ચિટ) ની કમિટિયમમાં સોજના ૪-૩૦ થી ૬-૩૦ ના સમયે સ્વ. મંગળજી ઝવેરચંદ મહેતા પ્રેરિત વિદ્યાસત્રના વ્યાખ્યાનોનું આયોજન કરવામાં આવ્યું છે. આ વિદ્યાસત્રમાં ડૉ. નંદિનીબહેન ઉમાશંકર જોશી 'વ્યથા અને વિકલ્પ' એ વિષય ઉપર બે વ્યાખ્યાનો આપશે. કાર્યક્રમનું પ્રમુખસ્થાન ડૉ. રમણલાલ ચી. શાહ સંભાળશે.

સર્વેને ઉપસ્થિત રહેવા વિનંતી છે.

તારાબહેન ર. શાહ નિરુબહેન એસ. શાહ
સંયોજક પ્રવીણચંદ્ર કે. શાહ
મંત્રીઓ

સંઘનાં નવાં પ્રકાશનો

શ્રી મુંબઈ જૈન યુવક સંઘ દ્વારા નીચેના ગ્રંથો પ્રગટ થયા છે.

ડૉ. રમણલાલ ચી. શાહ કૃત ગ્રંથો

□ જિનતત્ત્વ ભાગ ૪, મૂલ્ય રૂ. ૨૦/-

□ જિનતત્ત્વ ભા.૫ મૂલ્ય રૂ. ૨૦/-

□ પ્રભાવક સ્થવિરો ભા. ૩ મૂલ્ય રૂ. ૨૦/-

□ પ્રભાવક સ્થવિરો ભા. ૪ મૂલ્ય રૂ. ૨૦/-

□ નિવિદેહ્ય વંદ્યમિ ભા. ૪ મૂલ્ય રૂ. ૨૦/-

□ સાંપ્રત સહચિતન ભા. ૪ મૂલ્ય રૂ. ૨૫/-

પ્રા. તારાબહેન રમણલાલ શાહ સંપાદિત

□ આપણા તીર્થંકરો (બીજી આવૃત્તિ) મૂલ્ય રૂ. ૪૦/-

ઉપરનાં પુસ્તકો શ્રી જૈન યુવક સંઘના કાર્યાલયમાંથી મળી શકશે.

□ મંત્રીઓ

શ્રી મુંબઈ જૈન યુવક સંઘ વાર્ષિક વૃત્તાંત

શ્રી મુંબઈ જૈન યુવક સંઘ તેની ૬૪ વર્ષની યાત્રા પૂર્ણ કરે છે, ત્યારે વિશેષ વર્ષની વિવિધ પ્રવૃત્તિઓનું અહીં દિગ્દર્શન કરાવતાં અમે આનંદ અનુભવીએ છીએ. વર્ષ દરમિયાન ઘણા ધરાયેલી મોટાભાગની પ્રવૃત્તિઓનો સવિગત અહેવાલ 'પ્રબુદ્ધજીવન'માં પ્રગટ થયેલ છે એટલે અહીં એ પ્રવૃત્તિઓનો સંક્ષેપમાં સળંગ અહેવાલ આપીએ છીએ.

સંઘના સભ્યો : સંઘના સ્ત્રીઓની સંખ્યા ઘણા આ પ્રમાણે છે પેટ્રન : ૧૮૨, આજીવન સભ્ય ૨૧૮૮, સામાન્ય સભ્ય ૭૧ અને પ્રબુદ્ધજીવનનાં ગ્રાહકો ૧૭૦.

પ્રબુદ્ધજીવન : છેલ્લા ચોપન વર્ષથી સંઘનું માસિક મુખપત્ર 'પ્રબુદ્ધજીવન' નિયમિત પ્રગટ થતું રહ્યું છે. સુપ્રતિષ્ઠિત વિદ્વાન લેખકોનો 'પ્રબુદ્ધજીવન'ને સારો સહયોગ મળતો રહ્યો છે, જે માટે અમે તેમના આભારી છીએ. 'પ્રબુદ્ધજીવન'ના તંત્રી તરીકે સંઘના પ્રમુખ ડૉ. રમણલાલ ચી. શાહ માનદ્ સેવા આપી રહ્યા છે, જે માટે અમે તેમના ધણા આભારી છીએ. તદ્દુપરાંત પ્રબુદ્ધજીવનના મુદ્રણ કાર્ય માટે 'મુદ્રકન'ના પણ અમે આભારી છીએ.

શ્રી મ. મો. શાહ સાર્વાજનિક વાચનાલય અને પુસ્તકાલય : પુસ્તકાલયમાં વર્ષ દરમિયાન રૂ. ૩૬૬૮/-ના પુસ્તકો વસાવવામાં આવ્યા છે. વર્ષ આખરે ૧૩૪૭૫ પુસ્તકો છે. પુસ્તકાલયની પ્રવૃત્તિ માટે પુસ્તકાલય સમિતિના મંત્રી શ્રી પ્રવીણભાઈ મંગળદાસ શાહના અમે આભારી છીએ.

પ્રેમજળ્યોતિ : સંઘ સંચાલિત અને શ્રીમતી વિદ્યાબહેન મહાસુખભાઈ ખંભાતવાળા પ્રેરિત પ્રેમજળ્યોતિ દ્વારા દર્દીઓને દવા, કપડાં, સ્ક્રલ ફી, મુનિક્ષેર્ષ વગેરેની સહાય આપવાની પ્રવૃત્તિ વર્ષ દરમિયાન સારી રીતે ચાલી રહી છે. સંયોજકો તરીકે શ્રી નિરુબહેન શાહ અને શ્રી નટુભાઈ પટેલ પ્રથમ સેવા આપે છે. આ માટે અમે તેમના અને અન્ય કાર્યકર બહેનોના આભારી છીએ.

વિલેપાર્લાની પ્રેમજળ્યોતિ શાખા : આ શાખાની બહેનો દર મુજબારે વિલેપાર્લાની નાણાવટી હોસ્પિટલના દર્દીઓને દવાઓ તથા આર્થિક સહાય આપે છે. આ શાખાના સંયોજકો તરીકે શ્રીમતી સિતાબહેન કમદાર અને શ્રીમતી સુધીબહેન હીરાણી સેવા આપે છે, તેની સાથાર નોંધ લઈએ છીએ.

અસ્થિ સારવાર કેન્દ્ર : સંઘના કાર્યાલયમાં તા. ૩૧-૭-૮૩થી અસ્થિ સારવાર કેન્દ્ર શરૂ કરવામાં આવ્યું છે. આ કેન્દ્રમાં હાડકાંના દર્દીના નિષ્ફાળ ડોક્ટર શ્રી જે. પી. પીઠવાલા દર રવિવારે નિયમિત પણે સવારના ૧૦-૦૦થી બપોરના ૨-૦૦ વાગ્યા સુધી હાડકાંના દર્દીઓને વિનામૂલ્યે માનદ્ સારવાર આપે છે. ડૉ. પીઠવાલાના તેમજ તેમના સાથી કાર્યકરોના તથા સંયોજકો શ્રી પ્રવીણભાઈ મંગળદાસ શાહ તથા શ્રીમતી જયાબહેન વીરાના અમે આભારી છીએ.

અંધેરીમાં અસ્થિ સારવાર કેન્દ્ર : આ કેન્દ્રમાં દર મહિનાના છેલ્લા રવિવારે બપોરના ૨-૩૦ થી ૫-૩૦ સુધી ડૉ. જે. પી. પીઠવાલા સેવા આપે છે. આ કેન્દ્રના સંયોજક તરીકે શ્રી પ્રવીણભાઈ મંગળદાસ શાહ સેવા આપે છે. અંધેરી ખાતેની આ પ્રવૃત્તિ માટે શ્રી વર્ષમાન સ્થાનકવાસી શ્રાવક સંઘ તરફથી તેમની જગ્યાનો ઉપયોગ કરવા દેવા માટે અમે તેમના આભારી છીએ.

સ્વ. દીપચંદ જિભોવનદાસ પુસ્તક પ્રકાશન ટ્રસ્ટ : સંઘના ભૂતપૂર્વ મંત્રી સ્વ. દીપચંદ જિભોવનદાસ શાહ પરિવાર તરફથી એમની સ્મૃતિમાં જૈન ધર્મના પુસ્તકોના પ્રકાશન માટે ભેટ રકમ આપવામાં આવી હતી. અને ત્યાર પછી તેમાં વખતોવખત ઉમેરો થતો રહ્યો છે. આ ટ્રસ્ટના ઉપક્રમે વર્ષ દરમિયાન જિનતત્ત્વ ભાગ-૫, પ્રભાવક સ્થવિરો ભાગ-૩ અને ૪, નિવિદેહ વંદ્યમિ તથા આપણા તીર્થંકરો (બીજી આવૃત્તિ) પ્રગટ થયા છે.

સ્વ. ધીરજલાલ ધનજીભાઈ શાહ પારિતોષિક : 'પ્રબુદ્ધજીવન'માં વર્ષ દરમિયાન પ્રગટ થયેલ લખાણોમાં શ્રેષ્ઠ યોગદાન આપનાર લેખકને સ્વ. ધીરજલાલ ધનજીભાઈ શાહ પારિતોષિક અપાય છે. ૧૯૯૨ના વર્ષ માટેનું પારિતોષિક ડૉ. બિપિનચંદ્ર હીરાલાલ કાપડિયાને આપવામાં આવ્યું હતું. આ પારિતોષિક માટે નિર્ણાયક તરીકે ડૉ. રમણલાલ ચી. શાહ, શ્રી ધનરયામ દેસાઈ અને શ્રી પન્નાલાલ ર. શાહે સેવા આપી હતી.

શ્રીમતી ધીરજબહેન દીપચંદ શાહ રમકડાંઘર : સંઘ દ્વારા બાળકોને ઘરે રમવા માટે રમકડાં આપવાની આ પ્રવૃત્તિ દર રવિવારે બપોરના ૩-૦૦થી ૫-૦૦ સુધી નિયમિત ચલાવવામાં આવે છે. આ વર્ષે બાળકોની સભ્ય સંખ્યા ૨૫૦ જેટલી રહી છે. રમકડાં ઘર માટે વખતોવખત નવાં રમકડાં ખરીદવામાં આવે છે. આ પ્રવૃત્તિના સંયોજકો ડૉ. અમુલ શાહ અને શ્રીમતી જયાબહેન વીરાના અમે આભારી છીએ.

શ્રી જમુનાદાસ હાથીભાઈ મહેતા અનાજ સહત ફંડ : શ્રી જે. એચ. મહેતાનાં કુટુંબીજનો તરફથી રૂ. ૨૫૦૦૦/-ની રકમ અનાજ સહત ફંડમાં મળી છે. અને તેમાં વખતોવખત ઉમેરો થતો રહ્યો છે. એમાંથી જરૂરિયાતવાળા કુટુંબોને સસ્તા દરે અનાજ આપવાનું કાર્ય સારી રીતે ચાલી રહ્યું છે. આ પ્રવૃત્તિના સંયોજક તરીકે શ્રી ઉષાબહેન મહેતા, શ્રી રમાબહેન મહેતા અને અન્ય બહેનો સેવા આપી રહ્યા છે. અમે તેમના આભારી છીએ.

કિશોર ટિમ્બડીયા કેળવણી ફંડ : સ્વ. કિશોર ટિમ્બડીયાની સ્મૃતિમાં તેમના પરિવાર તરફથી શિષ્યવૃત્તિ માટે સંઘને રૂપિયા એક લાખનું દાન મળ્યું છે. આ ફંડમાંથી ભૂદ્ધ મુંબઈની કોલેજ કે યુનિવર્સિટીમાં અભ્યાસ કરના વિદ્યાર્થી ભાઈ-બહેનોને આર્થિક સહાય આપવામાં આવે છે. આ પ્રવૃત્તિના સંયોજક શ્રી વસુમતીબહેન ભણસાલી, શ્રી ઉષાબહેન મહેતા અને શ્રી રમાબહેન મહેતાના અમે આભારી છીએ.

શ્રી સરસ્વતીબહેન ડાહ્યાભાઈ ઝવેરી ચરમા બેન્ક : સંઘના ઉપક્રમે સાધારણ સ્થિતિવાળા દર્દીઓને મફત ચરમા આપવામાં આવે છે. શ્રીમતી સરસ્વતીબહેન ડાહ્યાભાઈ ઝવેરી તરફથી સંઘને મળેલી આર્થિક સહાયમાંથી આ પ્રવૃત્તિ સારી રીતે ચાલી રહી છે.

ભક્તિ સંગીતના વર્ગો : સંઘના ઉપક્રમે ચાલુ વર્ષે ભક્તિ સંગીતના વર્ગો સંઘના કાર્યાલયમાં રાખવામાં આવ્યા હતા. શ્રી શ્યામ ગોગટેએ આ તાલીમવર્ગના અધ્યાપક તરીકે અને શ્રી ઉષાબહેન મહેતાએ આ વર્ગના સંયોજક તરીકે સેવાઓ આપી હતી. બંનેના અમે આભારી છીએ.

પર્યુપણ વ્યાખ્યાનમાળા : સંઘના ઉપક્રમે સોમવાર, તા. ૨૪મી ઓગસ્ટ, ૧૯૯૨થી સોમવાર, તા. ૩૧મી ઓગસ્ટ, ૧૯૯૨

સુધી એમ આઠ દિવસની પર્યાપ્ત વ્યાખ્યાનમાળા શ્રી સેવંતીલાલ કાંતિલાલ ટ્રસ્ટના આર્થિક સહયોગથી ભરવા ક્રીડા કેન્દ્ર, ચોપાટી, મુંબઈ ખાતે યોજવામાં આવી હતી. આ આઠેય દિવસની વ્યાખ્યાનસભાઓનું પ્રમુખસ્થાન ડૉ. રમણલાલ ચી. શાહે શોભાવ્યું હતું. એ વર્ષની માફક આ વર્ષે પણ કલોલ સરકીટ ટી. વી. ની વ્યવસ્થા સખવામાં આવી હતી. વ્યાખ્યાનમાળાના વ્યાખ્યાતાઓ અને વિષયોની વિગતો આ પ્રમાણે છે:

- ☐ પૂ. સાધ્વી શ્રી જીનભાણજી-જૈન જીવન શૈલી
- ☐ પૂ. સાધ્વી શ્રી જયંતપ્રભાશ્રીજી-પશ્ચાતાપનાં આંસુ
- ☐ શ્રીમતી છબીબહેન પી. શાહ-પ્રતિક્રમણની પવિત્રતા
- ☐ ડૉ. શેખરચંદ્ર જૈન-કર્મકો વૈજ્ઞાનિકતા
- ☐ પ્રો. ગુલાબ દોશિયા-આજીવ
- ☐ ડૉ. નરેશ વેદ-ઉપનિષદોનું તત્ત્વજ્ઞાન
- ☐ ડૉ. શશિકાંત શાહ-જીવનવ્યવહારમાં સમયનું વ્યવસ્થાપન
- ☐ શ્રી મદનરાજ ભંડારી-વનસ્પતિ જગત, પર્યાવરણ એવમ્ માનવતા
- ☐ શ્રી નેમચંદ ગાલા-જન્મ પુર્નજન્મ
- ☐ ડૉ. રમણલાલ ચી. શાહ-અનર્થ દંડ
- ☐ શ્રી વસંતભાઈ ખોખાણી-પૂર્ણ યોગના મહામોગીન્દ્ર શ્રીમદ રાજચંદ્ર
- ☐ ડૉ. સુખમા સંઘવી-પડાવરણ એક નિરુપણ
- ☐ ડૉ. હુકમચંદ ભારિલ્લ-ભગવાન મહાવીર ઔર ઉનકી અદિસા
- ☐ પ્રા. તારાબહેન ર. શાહ-અનેકાંતવાદ
- ☐ ડૉ. સાગરમલ જૈન-સમભાવકી સાધના હી સામાયિક હે
- ☐ પ્રા. તારાબહેન ર. શાહ-ધર્મધ્યાનની ચાર ભાવના

આ વ્યાખ્યાનમાળા દરમિયાન દરરોજ વ્યાખ્યાનનાં પ્રારંભ પહેલાં એક કલાકનો ભક્તિ સંગીતનો કાર્યક્રમ સર્વશ્રી ચંદ્રાબહેન કોઠારી, ઈન્દુબહેન શાહ, જ્યોત્સ્નાબહેન વોરા, મનમોહન સાયગલ, અલકાબહેન શાહ, અવનીબહેન પારેખ, શોભાબહેન સંઘવી અને મીરાંબહેન શાહે આપ્યો હતો. અમે શ્રી સેવંતીલાલ કાંતિલાલ ટ્રસ્ટના, સર્વ વ્યાખ્યાતાઓના, સંગીતકારોના તથા સહકાર આપનાર સર્વના આભારી છીએ.

આનંદધનજીનાં સ્તવનો પર ભક્તિ સંગીત અને પ્રવચનો : સંઘના ઉપક્રમે આનંદધનજીનાં સ્તવનો પર, ભક્તિસંગીતનો કાર્યક્રમ તા. ૧૭, ૧૮, માર્ચ, ૧૯૯૩ના રોજ પરમાનંદ કાપડિયા હોલમાં સોજના સમયે યોજવામાં આવ્યો હતો. શ્રીમતી પૂર્ણિમાબહેન સેવંતીલાલ શેઠે આનંદધનજીનાં સ્તવનો મધુર કંઠે રજૂ કર્યાં હતાં તે પર ડૉ. રમણલાલ ચી. શાહે વિવેચનાત્મક પ્રવચનો આપ્યાં હતાં. આ કાર્યક્રમ માટે ડૉ. રમણભાઈ શાહ, શ્રીમતી પૂર્ણિમાબહેન શેઠ અને સંયોજક શ્રીમતી રમાબહેન વોરાના અમે આભારી છીએ.

વિદ્યાસત્ર : સંઘના ઉપક્રમે સ્વ. મંગળજી ઝવેરચંદ મહેતા પ્રેરિત વિદ્યાસત્રના વ્યાખ્યાનો શનિવાર, તા. ૨૭મી માર્ચ, ૧૯૯૩ના રોજ ઈન્ડિયન મસ્કન્ટ્રસ ચેમ્બરના કમિટીરૂમમાં યોજવામાં આવ્યાં હતાં. સર્વોદય કાર્યકર અને પ્રખર ચિંતક શ્રી નારાયણ દેસાઈએ 'મહાદેવભાઈ, અગ્નિહૃદમાં ઊઝેલું ગુલાબ' એ વિષય ઉપર તથા દેશની વર્તમાન પરિસ્થિતિ અને સાંપ્રદાયિકતા' એ વિષય પર અભ્યાસપૂર્ણ વ્યાખ્યાનો આપ્યાં હતાં. કાર્યક્રમના સંયોજક તરીકે પ્રા. તારાબહેન ર. શાહે સેવા આપી હતી. અમે વિદ્વાન વ્યાખ્યાતાના અને કાર્યક્રમના સંયોજક બહેનશ્રીના આભારી છીએ.

વાર્ષિક સ્નેહમિલન : શ્રીમતી વિદ્યાબહેન મહાસુખભાઈ

ખંભાતવાળાના અર્થિક સહયોગથી સંઘના સર્વ સભ્યોનું વાર્ષિક સ્નેહ મિલન રવિવાર, તા. ૨૮મી માર્ચ, ૧૯૯૩ના રોજ સવારના ૧૦-૩૦ વાગે ભરવા ક્રીડા કેન્દ્રમાં યોજવામાં આવ્યું હતું. આ પ્રસંગે શ્રીમતી ચંદ્રાબહેન કોઠારીએ મહાવીર વંદનાના ભક્તિસંગીતનો સુંદર કાર્યક્રમ આપ્યો હતો. સંઘના પ્રમુખ ડૉ. રમણભાઈ શાહે કાર્યક્રમની ભૂમિકા સમજાવી હતી. સંઘના ઉપપ્રમુખ શ્રી ચીમનલાલ જે. શાહે કાર્યક્રમનું સંચાલન કર્યું હતું.

મહિલાઓની મેનાપોઝની સમસ્યાઓ વિશે વ્યાખ્યાન : સંઘના ઉપક્રમે તા. ૨૬મી મે, ૧૯૯૩ના રોજ સોજના છ વાગે ઈન્ડિયન મસ્કન્ટ્રસ ચેમ્બરના કમિટી રૂમમાં ડૉ. પ્રવીણભાઈ મહેતા એમ. ડી. (ગાયનેક)નો 'મહિલાઓની મેનોપોઝની સમસ્યાઓ' એ વિષય પર વાર્તાલાપ યોજવામાં આવ્યો હતો. અમે વ્યાખ્યાતા ડૉ. મહેતાના આભારી છીએ.

વિદ્યાર્થીઓ માટે ગીત-સંગીતના વર્ગો : સંઘના ઉપક્રમે તા. ૧૭મી એપ્રિલ, ૧૯૯૩થી તા. ૧૨મી જૂન, ૧૯૯૩ સુધી પરમાનંદ કાપડિયા હોલમાં વિદ્યાર્થીઓ માટે ગીત-સંગીતના વર્ગો યોજવામાં આવ્યા હતા. આ વર્ગોનું સંચાલન ડૉ. જ્યોતિબહેન પારેખે કર્યું હતું અને બંસરીબહેન પારેખે સંયોજક તરીકે સેવા આપી હતી. બાળકોના આ સંગીત વર્ગની પૂર્ણાહુતિનો કાર્યક્રમ તા. ૧૫મી જૂનના રોજ પરમાનંદ કાપડિયા હોલમાં યોજવામાં આવ્યો હતો. આ પ્રસંગે બાળકોએ અભિનય સાથે ગીતો રજૂ કર્યાં હતા. બાળકોને આકર્ષક ભેટ આપવામાં આવી હતી. કાર્યક્રમનું સંચાલન બંસરીબહેન અને જ્યોતિબહેને કર્યું હતું તે માટે તેઓના અમે આભારી છીએ.

નેત્રપક્ષ : સંઘના ઉપક્રમે નીચે મુજબ નેત્રપક્ષોનું આયોજન થયું હતું. (૧) વિશ્વવાન્સલ્લ ઔષધાલયના સહયોગથી મુંદી મુકામે તા. ૨૧મી નવેમ્બર, ૧૯૯૨ના રોજ નેત્રપક્ષનું આયોજન થયું હતું. (૨) સ્વ. શાંતિલાલ મહેતાના સ્મરણાર્થે શ્રીમતી કલાવતીબહેન શાંતિલાલ મહેતાના આર્થિક સહયોગથી વિખોદરા આંખની હોસ્પિટલ દ્વારા ભૂચ જિલ્લામાં સરભોજી ગામે તા. ૨૮મી નવેમ્બર, ૧૯૯૨ના રોજ નેત્રપક્ષનું આયોજન થયું હતું. (૩) ફોર્બસ ચેરિટેબલ ટ્રસ્ટ, મુંબઈની આર્થિક સહાયથી રવિશંકર મહારાજ આંખની હોસ્પિટલ વિખોદરા દ્વારા વ્યાસ પાસેના ગોપાલપુરા ગામે તા. ૩૦મી મે, ૧૯૯૩ના રોજ નેત્રપક્ષનું આયોજન થયું હતું. (૪) શ્રી જયંતીલાલ રામચંદ ખંધારના આર્થિક સહયોગથી

સ્વ. ધીરજલાલ ધનજીભાઈ શાહ પારિતોષિક

'પ્રબુદ્ધ જીવન'માં વર્ષ દરમિયાન પ્રગટ થયેલા લખાણોમાં શ્રેષ્ઠ યોગદાન આપનાર લેખકને સ્વ. ધીરજલાલ ધનજીભાઈ શાહ પારિતોષિક અપાય છે. અમને જણાવતાં આનંદ થાય છે કે ૧૯૯૩ના વર્ષ માટેનું પારિતોષિક પ્રા. ચી. ના. પટેલને તેમના લેખો માટે આપવામાં આવે છે.

આ પારિતોષિક માટે નિર્ણયક તરીકે ડૉ. રમણલાલ ચી. શાહ, શ્રી ધનશ્યામ દેસાઈ અને શ્રી પન્નાલાલ આર. શાહે સેવા આપી છે. અમે શ્રી ચી. ના. પટેલને અભિનંદન આપીએ છીએ અને નિર્ણાયકોનો આભાર માનીએ છીએ.

☐ મંત્રીઓ

ચિખોદરાની આંખની હોસ્પિટલ દ્વારા ભરૂચ જિલ્લાના અટાવી ગામે તા. ૧૩મી જૂન, ૧૯૮૩ના રોજ નેત્રયજ્ઞનું આયોજન થયું હતું. (૫) મહાવીરનગર આંતરરાષ્ટ્રીય કેન્દ્ર ચિંચણી (જિ. શાહુ) મુકામે તા. ૨૪મી માર્ચ, ૧૯૮૩ના રોજ નેત્રયજ્ઞનું આયોજન થયું હતું.

આ નેત્રયજ્ઞમાં અનુકૂળતા મુજબ સંઘના પદાધિકારીઓ તથા સમિતિના સભ્યોએ હાજરી આપી હતી. ચિંચણીના નેત્રયજ્ઞની મુલાકાત માટે સંઘના સભ્યોને મુંબઈથી બસમાં લઈ જવામાં આવ્યા હતા.

મોતીયાના ઓપરેશન : સંઘના ઉપક્રમે ડૉ. કુમુદ પ્રવીણ મહેતા ચેરિટેબલ ટ્રસ્ટના સહયોગથી મોતીયાના દર્દીઓને લેન્સ બેસાડવા સાથે મફત ઓપરેશન કરવાની યોજના કરવામાં આવી હતી. ઘણા દર્દીઓએ એનો લાભ લીધો હતો. આ કાર્યમાં સહયોગ આપવા માટે અમે ડૉ. પ્રવીણ મહેતાના આભારી છીએ.

ચામડીના રોગો માટેના કેન્દ્રો : સંઘના ઉપક્રમે સંઘની આર્થિક સહાયથી ડૉ. કુમુદ પ્રવીણ મહેતા ચેરિટેબલ ટ્રસ્ટ દ્વારા ચામડીના રોગોના નિવારણ માટેના ત્રણ કેન્દ્ર એપ્રિલ અને મે મહિનામાં વલસાડ જિલ્લાના અદિવાસી વિસ્તારમાં માલેકપુર, ઝરેલી અને વારણા ગામે યોજવામાં આવ્યા હતા. સંઘના પ્રમુખ, મંત્રી તથા સમિતિના સભ્યો આ પ્રસંગે ઉપસ્થિત રહ્યા હતા.

શ્રદ્ધાંજલિ : વર્ષ દરમિયાન સંઘની કાર્યવાહક સમિતિના સભ્યો શ્રી અમર જરીવાલા અને શ્રી જોરમલભાઈ મંગળજી મહેતાના અવસાન થયાં હતાં. તેમને શ્રદ્ધાંજલિ આપવામાં આવી હતી અને શોક પ્રસ્તાવ તેમના પરિવારજનોને મોકલી આપવામાં આવ્યો હતો.

આભાર :

□ વર્ષ દરમિયાન કાર્યવાહક સમિતિની ૧૦ (દસ) સભા મળી હતી. કારોબારી સમિતિનાં સર્વ સભ્યોનો દિલ અને ઉમંગથી સહકાર મળે છે એનો આનંદ છે.

□ વિવિધ પ્રવૃત્તિઓ માટે મળેલ માનભર રકમના ધન ઉપરોત્ત પર્યુપલુ વ્યાખ્યાનમાળાના પ્રસંગે વર્ષ દરમિયાન સંઘની જિલ્લા જિલ્લા પ્રવૃત્તિઓ માટે અવારનવાર અર્થ સિંચન કરનાર દાતાઓને કેમ ભૂલાવે? સર્વ દાતાઓનો આ તકે હાર્દિક આભાર માનીએ છીએ.

મહાત્મા ગાંધીજીની સવા શતાબ્દી નિમિત્તે શ્રી નેમચંદ ગાલાનું વ્યાખ્યાન

શ્રી મુંબઈ જૈન યુવક સંઘ અને શ્રી ગાંધી સ્મારક નિધિના સંયુક્ત ઉપક્રમે રાષ્ટ્રપિતા મહાત્મા ગાંધીજીની સવા શતાબ્દીના અવસરે નીચે પ્રમાણેનો વ્યાખ્યાનનો એક કાર્યક્રમ ડૉ. રમણલાલ ચી. શાહના પ્રમુખસ્થાને યોજવામાં આવ્યો છે.

વ્યાખ્યાતા : શ્રી નેમચંદ ગાલા

વિષય : મહાત્મા ગાંધીજી અને શ્રીમદ્ રાજચંદ્ર

સ્થળ : ભારતીય વિદ્યા ભવન, ગીતા મંદિર હોલ, ચોપાટી, મુંબઈ-૪૦૦૦૦૩.

દિવસ : શનિવાર, તા. ૨૯મી જાન્યુઆરી, ૧૯૮૪.

સમય : સાંજના ૫-૩૦ કલાકે

આ કાર્યક્રમમાં સર્વેને ઉપસ્થિત રહેવા નિમંત્રણ છે.

□ મંત્રીઓ

□ સંઘની વિવિધ પ્રવૃત્તિઓને લોકો સુધી પહોંચાડનારું માધ્યમ છે પ્રેસ. થોલી જાગીરના ગુજરાતી, હિન્દી, મરાઠી અને અંગ્રેજી ભાષાના અખબારોએ અને એમના સંવાલકોએ સંઘની વિવિધ પ્રવૃત્તિના અહેવાલ યોગ્ય રીતે પ્રગટ કરી સંઘને નવું પરિમાણ આપ્યું છે. તે દરેક વર્તમાન પત્રોનો અને સામયિકોનો અને અમે આભાર માનીએ છીએ.

□ આપણી વ્યાખ્યાનમાળાઓ, વ્યાખ્યાનશ્રેણીઓ અને વાર્તાવાપના વિદ્વાન વક્તાઓ આપણી પ્રવૃત્તિનું અંગ છે. એમના સહકાર માટે અમે દરેક વ્યાખ્યાતાઓનો હૃદયપૂર્વક આભાર માનીએ છીએ.

□ સંઘને અનેકવિધ પ્રવૃત્તિઓથી સતત ધબકતો રાખવા માટે અને સંઘના સર્વ સભ્યોને પ્રેમભરી હ્રુદ્ આપવા માટે સંઘના પ્રમુખ ડૉ. રમણલાલ ચી. શાહના આ તકે અમે અત્યંત આભારી છીએ.

□ સંસ્થાના હિસાબો ચિવટપૂર્વક જોઈ તપાસી આપવા માટે એડિટર્સ મે. યુ. એસ. શાહ એન્ડ એસોસિએટ્સના શ્રી ઉત્તમચંદ એસ. શાહના અમે આભારી છીએ.

□ સંઘનો કર્મચારીગણ પણ સંઘની પ્રવૃત્તિઓમાં એટલો જ ઉપયોગી રહ્યો છે. એમની ચીવટ અને ખંતની નીંધ લેતી અમને આનંદ થાય છે.

અમને આશ્ચર્ય, વિશ્વાસ, અને શ્રદ્ધા છે કે આવી ઉર્મગભર્યો સહકાર ભવિષ્યમાં સંઘને સૌ તરફથી મળતો રહેશે અને એથી સંઘની અવિરત વિકાસ યાત્રા ચાલુ રહેશે.

નિરુબહેન એસ. શાહ પ્રવીણચંદ્ર કે. શાહ
માનદ્ મંત્રીઓ

□ □ □

નરસિંહ મહેતાના પદો-ભક્તિ-સંગીત અને પ્રવચનનો કાર્યક્રમ

શ્રી મુંબઈ જૈન યુવક સંઘના ઉપક્રમે નરસિંહ મહેતાનાં પદોના ભક્તિ-સંગીતનો અને પ્રવચનનો કાર્યક્રમ નીચે પ્રમાણે યોજવામાં આવ્યો છે.

ભક્તિ સંગીત : શ્રીમતી પૂર્ણિમાબહેન સેવંનીલાલ શેઠ

પ્રવચન : ડૉ. રમણલાલ ચી. શાહ

દિવસ : મંગળવાર તથા બુધવાર, તા. ૧લી અને બીજી માર્ચ, ૧૯૮૪

સમય : બપોરના ૩૦૩૦ થી ૫-૩૦

સ્થળ : પરમાનંદ કાપડિયા સભાગૃહ

૩૮૫, સરદાર વલ્લભભાઈ પટેલ માર્ગ, મુંબઈ-૪૦૦૦૦૪.

બંને દિવસે નરસિંહ મહેતાનાં પસંદ કરાયેલાં પદોનું સંગીત સહીત ગાન થશે અને તેનું રહસ્ય સમજાવવામાં આવશે. શ્રોતાઓને નરસિંહ મહેતાનાં પદોની નકલ કાર્યક્રમમાં આપવામાં આવશે.

સર્વેને પધારવા વિનંતી છે.

રમાબહેન યોરા
સંયોજક

નિરુબહેન એસ. શાહ
પ્રવીણચંદ્ર કે. શાહ
મંત્રીઓ

માલિક : શ્રી મુંબઈ જૈન યુવક સંઘ ● મુદ્રક, પ્રકાશક : શ્રી ચીમનલાલ કે. શાહ ● પ્રકાશન સ્થળ : ૩૮૫, સરદાર વી. બી. રોડ, મુંબઈ-૪૦૦ ૦૦૪.
ફોન : ૩૫૦૨૮૯, મુદ્રણસ્થાન : વિવાપન્સ ઓફસેટ પ્રિન્ટર્સ, ૯૮, ખાંડિયા સ્ટ્રીટ, મુંબઈ-૪૦૦ ૦૦૮. લેસરટાઇપસેટિંગ : મુદ્રકન, મુંબઈ ૪૦૦ ૦૦૨.